

दक्षिण भारत राष्ट्रमत



भारत के नवाचार-आधारित आर्थिक विकास के लिए नियमों का सरलीकरण महत्वपूर्ण : जितेंद्र सिंह

दक्षिण भारत राष्ट्रमत
dakshinbharat.com

नई दिल्ली/भाषा। केंद्रीय मंत्री जितेंद्र सिंह ने कहा कि भारत के नवाचार-आधारित आर्थिक विकास के लिए प्रशासनिक नियमों और प्रक्रियाओं का सरलीकरण महत्वपूर्ण है। विभिन्न मंत्रालयों के सचिवों के साथ कार्मिक एवं प्रशिक्षण विभाग (डीओपीटी) की बैठक को संबोधित करते हुए उन्होंने “प्रक्रियागत सुगमता” पर जोर दिया।

कार्मिक मंत्रालय की ओर से जारी एक बयान में कहा गया कि बैठक का उद्देश्य विभिन्न मंत्रालयों और विभागों के समक्ष लंबे समय से चल रहे प्रशासनिक और

कार्मिक संबंधी मुद्दों को मौके पर सुलझाना था। कार्मिक राज्य मंत्री सिंह ने कहा कि सुगम अनुसंधान एवं विकास (आरएंडी) के माध्यम से भारत के नवाचार-आधारित आर्थिक विकास के लिए प्रशासनिक नियमों को सरल बनाना महत्वपूर्ण है। प्रक्रियागत सुगमता पर जोर देते हुए उन्होंने कहा कि वैज्ञानिक संस्थानों को परेशान करने वाले कई मुद्दे, भर्ती नियमों, सेवा शर्तों, सेवानिवृत्ति आयु आदि में विसंगतियों में निहित हैं, जो अक्सर अन्य नीतियों और संबंधित मंत्रालयों की तुलना में भिन्न होते हैं। सिंह ने सभी विज्ञान और प्रौद्योगिकी विभागों में प्रशासनिक तंत्र में अधिक एकरूपता की आवश्यकता को रेखांकित किया।

बीआरएस में आंतरिक मतभेद गहराया कविता ने भाजपा में बीआरएस के विलय के प्रयास का लगाया आरोप



दक्षिण भारत राष्ट्रमत
dakshinbharat.com

हैदराबाद/भाषा। भारत राष्ट्र समिति (बीआरएस) की विधानपरिषद सदस्य क. कविता ने बृहस्पतिवार को पार्टी में अपने आलोचकों पर हमला करते हुए आरोप लगाया कि कुछ ताकतों ने पूर्व मुख्यमंत्री के चंद्रशेखर राव के नेतृत्व वाले इस दल का भाजपा में विलय करने की कोशिश की है और वे अब भी ऐसा कर रही हैं।

अपने भाई और बीआरएस के कार्यकारी अध्यक्ष के टी रामा राव पर परोक्ष हमला करते हुए उन्होंने आरोप लगाया कि (जब वह पिछले वर्ष धनशोधन के एक मामले - दिल्ली शराब पुलिस घोटाला

मामले में - राष्ट्रीय राजधानी की जेल में थीं, तब विलय का यह) प्रस्ताव उनके सामने लाया गया था जिसे उन्होंने सिर से खारिज कर दिया था। पार्टी ने इस (आरोप) पर तत्काल कोई प्रतिक्रिया नहीं दी है। मीडियाकर्मीयों के साथ अनौपचारिक बातचीत में कविता ने (केसीआर को छोड़कर) पार्टी नेताओं पर इस बात को लेकर सवाल उठाया कि जब उनका नाम सोशल मीडिया और कुछ स्थानीय अखबारों में बदनाम किया जा रहा था, तो वे उनके बचाव में क्यों नहीं आए? उन्होंने कहा, “मेरी राय है कि तेलंगाना के संसाधनों को लूटने की कोशिश कर रही भाजपा को नियंत्रित करने के बजाय बीआरएस को भाजपा के हाथों में सीपाने की कोशिश की जा रही है। चूंकि जब मैं जेल में थी, तो मेरे पास भी यही प्रस्ताव लाया गया था। मैंने दृढ़ता से कहा कि नहीं! बीआरएस तेलंगाना के लोगों के लिए श्रीराम रक्षा है।”

सेमीकंडक्टर क्षेत्र में चीन को चुनौती देने की स्थिति में है भारत : थर्डआईटेक

दक्षिण भारत राष्ट्रमत
dakshinbharat.com

नई दिल्ली/भाषा। ‘फैबलेस चिप’ बनाने वाली कंपनी थर्ड आईटेक की मुख्य कार्यपालक अधिकारी (सीईओ) वृंदा कपूर ने कहा है कि सेमीकंडक्टर उद्योग में चीन के साथ प्रतिस्पर्धा करने के लिए कुशल कार्यालय के साथ भारत एकमात्र देश है।

उन्होंने कहा कि दुनिया की 20% सेमीकंडक्टर डिजाइन प्रतिभा बेंगलूर, हैदराबाद और पुणे में है। दशकों से वैश्विक प्रौद्योगिकी दिग्गजों द्वारा भारत में बड़े अनुसंधान एवं विकास केंद्र स्थापित करने के कारण बनी इस अद्वितीय बढ़त ने देश को वैश्विक सेमीकंडक्टर क्षमता में, खासकर रक्षा इलेक्ट्रॉनिक्स में चीन के प्रभुत्व को चुनौती देने की स्थिति में रखा है। रक्षा इलेक्ट्रॉनिक्स में

2030 तक चीन की हिस्सेदारी 65% रहने की संभावना है। उद्योग मंडल भारतीय उद्योग परिषद के वैश्विक व्यापार शिखर सम्मेलन-2025 को संबोधित करते हुए कपूर ने कहा, भारत एकमात्र ऐसा देश है जिसके पास चीन के साथ प्रतिस्पर्धा करने के लिए पर्याप्त कुशल जनशक्ति है। क्यों? क्योंकि 70 के दशक से ही अमेरिकी कंपनियां भारत आई हैं। यूरोपीय कंपनियां भारत आई हैं और उन्होंने विशाल प्रौद्योगिकी केंद्र स्थापित किए हैं। इसलिए, हमारे जीसीसी (वैश्विक क्षमता केंद्र) अधिकार रंग ला रहे हैं। कपूर ने इस बात पर प्रकाश डाला कि रक्षा इलेक्ट्रॉनिक्स आपूर्ति शृंखलाओं में चीन के तेजी से विस्तार (2004 से 600% की वृद्धि) के बावजूद, भारत के कुशल इंजीनियर और डिजाइनर का विशाल पूल एक महत्वपूर्ण प्रतिस्पर्धी बल रखता है।

अमेरिका के साथ द्विपक्षीय व्यापार समझौते पर बातचीत पटरी पर: गोयल

नई दिल्ली/भाषा। वाणिज्य एवं उद्योग मंत्री पीयूष गोयल ने बृहस्पतिवार को कहा कि द्विपक्षीय व्यापार समझौते के लिए अमेरिका के साथ बातचीत अच्छी तरह से आगे बढ़ रही है। उन्होंने कहा कि यूरोपीय संघ (ईयू) के साथ व्यापार समझौते के लिए बातचीत में तेजी से प्रगति हो रही है।

पीयूष गोयल ने यहां भारतीय उद्योग परिषद (सीआईआई) की वार्षिक आम बैठक में कहा, “हम अमेरिका के साथ अपने द्विपक्षीय व्यापार समझौते में अच्छी तरह से आगे बढ़ रहे हैं और यूरोपीय संघ के साथ तेजी से प्रगति कर रहे हैं।” भारत के साथ व्यापार वार्ता के लिए अमेरिकी अधिकारियों का एक दल अगले सप्ताह भारत आ रहा है।

निवारक स्वास्थ्य सेवा में नवाचार को लेकर उद्योग जगत निभा सकता है भूमिका : नड्डा

दक्षिण भारत राष्ट्रमत
dakshinbharat.com

नई दिल्ली/भाषा। स्वास्थ्य मंत्री जे पी नड्डा ने उद्योग जगत से स्वास्थ्य जांच के क्षेत्र में नवाचार लाने में भूमिका निभाने का बृहस्पतिवार को आह्वान किया। उन्होंने इस क्षेत्र में पिछले एक दशक में नरेन्द्र मोदी के नेतृत्व वाली सरकार द्वारा किए गए प्रयासों का भी जिक्र किया।

भारतीय उद्योग परिषद (सीआईआई) वार्षिक व्यापार सम्मेलन 2025 में नड्डा ने कहा कि भारतीय जनता पार्टी (भाजपा) नीत सरकार 2017 में एक व्यापक स्वास्थ्य नीति लेकर आई और पहली बार निवारक स्वास्थ्य देखभाल के साथ-साथ उपचारालम्बक, पुनर्वास और वृद्धावस्था देखभाल पर जोर दिया



गया। उन्होंने कहा, “अभी तक हम अलग-अलग सोचते थे। कोई समग्र दृष्टिकोण नहीं था। 2017 में हम एक ऐसी नीति लेकर आए जो व्यापक थी। निवारक कदम के लिए, अब हमारे पास 1,77,000 आयुष्मान आरोग्य मंदिर हैं। यह स्वास्थ्य सुविधाओं के साथ नागरिकों का पहला संपर्क बिंदु है।”

नड्डा ने ‘विश्वास निर्माण-भारत प्रथम’ थीम पर जोर दिया और भारत के 2047 विकास

किसी ग्रामीण को जरूरत न होने पर स्वास्थ्य संस्थान में जाने की जरूरत नहीं होगी।”

नड्डा ने कहा, “हमें दुनिया की फार्मसी कहा जाता है... दुनिया का 60 प्रतिशत वैक्सीन उत्पादन यहीं होता है। हम चिकित्सा उपकरणों के मामले में भी अग्रणी हैं। हम उद्योग से जांच के क्षेत्र में नवाचार की उम्मीद करते हैं।” उन्होंने यह भी कहा कि निजी क्षेत्र टेली-मेडिसिन के क्षेत्र में बड़े पैमाने पर आगे आ सकता है।

मंत्री ने सीआईआई ‘सेंटर फॉर हेल्थ’ की भी शुरुआत की। सीआईआई ने एक बयान में कहा कि ‘सेंटर फॉर हेल्थ’ बहु-हितधारक सहयोग, स्वास्थ्य में कम लागत वाले नवाचार सुनिश्चित करने, आपूर्ति बाधाओं को सुव्यवस्थित करने और निजी क्षेत्र को शामिल करने पर ध्यान केंद्रित करेगा।



तेदेपा का जन्म लोगों का जीवन बदलने के लिए हुआ: पार्टी की रैली में चंद्रबाबू नायडू

दक्षिण भारत राष्ट्रमत
dakshinbharat.com

कडप्पा (आंध्र प्रदेश)/भाषा। तेलुगु देशम पार्टी (तेदेपा) प्रमुख और मुख्यमंत्री पं चंद्रबाबू नायडू ने बृहस्पतिवार को कहा कि उनकी पार्टी का जन्म लोगों के जीवन को बदलने के लिए हुआ है।

पार्टी के तीन दिवसीय वार्षिक सम्मेलन (तेदेपा महानाडु) के अंतिम दिन एक जनसभा को संबोधित करते हुए नायडू ने कहा कि पार्टी समर्थकों की बड़ी संख्या देखकर उनका उत्साह बढ़ा है। तेदेपा प्रमुख के अनुसार, वाईएसआर परिवार के गढ़ माने जाने वाले कडप्पा में महानाडू का आयोजन यह साबित करने के लिए किया गया कि यह स्थान तेदेपा का

गढ़ है। नायडू ने इस बात पर प्रकाश डाला कि रायलसीमा क्षेत्र ने 2024 के चुनावों में राष्ट्रीय जनतांत्रिक गठबंधन (राजग) को 52 विधानसभा सीट में से 45 सीट दिलायी।

उन्होंने यह भी कहा कि तेदेपा इस बात के लिए अध्ययन का विषय है कि सरकार और राजनीतिक पार्टी कैसे चलायी जानी चाहिए, जबकि वाईएसआरसीपी इस बात का अध्ययन करने का विषय है कि इन्हें कैसे नहीं चलाया जाना चाहिए।

नायडू ने आरोप लगाया कि पिछली वाईएसआरसीपी सरकार अत्याचार, हत्या, दुर्व्यवहार और उत्पीड़न से भरी हुई थी। उन्होंने कहा कि उस सरकार के दौरान राज्य का विकास 30 साल पीछे चला गया था।

आभूषण हॉलमार्किंग योजना के दायरे में और जिलों को लाए बीआईएस : प्रल्हाद जोशी

नई दिल्ली/भाषा। केंद्रीय खाद्य एवं उपभोक्ता मामलों के मंत्री प्रल्हाद जोशी ने भारतीय मानक ब्यूरो (बीआईएस) से आभूषणों की अनिवार्य हॉलमार्किंग के दायरे में और अधिक जिलों को लाने का निर्देश दिया है।



फिलहाल 371 जिले अनिवार्य हॉलमार्किंग के दायरे में हैं। बृहस्पतिवार को जारी आधिकारिक बयान के अनुसार, मंत्री ने बीआईएस की शासी परिषद की नौवीं बैठक की अध्यक्षता की। वह बीआईएस की शासी परिषद के पदेन अध्यक्ष रह चुके हैं। अपने संबोधन के दौरान, जोशी ने कहा कि बीआईएस देश में 371 जिलों को आभूषणों की अनिवार्य हॉलमार्किंग योजना के तहत लाया है, जिससे उपभोक्ताओं को गुणवत्ता भरोसा मिला गया है। उन्होंने निर्देश दिया

कि आने वाले वर्षों में अधिक जिलों को जोड़ा जाए। जोशी ने विभिन्न उत्पादों और सेवाओं के लिए भारतीय मानकों के महत्व पर जोर दिया और विभिन्न क्षेत्रों में 23,798 भारतीय मानकों के निर्माण के साथ बीआईएस की उपलब्धियों की सराहना की। उन्होंने बीआईएस द्वारा विभिन्न मंत्रालयों/विभागों को क्यूसीओएस (गुणवत्ता नियंत्रण आदेश) की संख्या 2014 में 14 से बढ़ाकर आज 191 करने में दिए गए सहयोग का उल्लेख किया।

एआई ला रहा व्यापक बदलाव, उद्योग खुद को रखे तैयार: वैष्णव

दक्षिण भारत राष्ट्रमत
dakshinbharat.com

नई दिल्ली/भाषा। केंद्रीय मंत्री अश्विनी वैष्णव ने बृहस्पतिवार को कहा कि कृत्रिम मेधा (एआई) से समाज और विभिन्न उद्योगों में बड़े पैमाने पर बदलाव आने की संभावना जताते हुए कहा कि हर क्षेत्र को इन बदलावों के लिए तैयार रहने और उनके अनुकूल होने की जरूरत है। इलेक्ट्रॉनिक्स और सूचना प्रौद्योगिकी मंत्री वैष्णव ने यहां उद्योग

मंडल भारतीय उद्योग परिषद (सीआईआई) के एक कार्यक्रम को संबोधित करते हुए कहा कि आज के समय में एआई एक ‘वास्तविकता’ है और यह लंबे समय तक बनी रहने वाली है। उन्होंने कहा कि अतीत में जिस तरह इंटर्नेट और इलेक्ट्रॉनिक्स ने समाज की दिशा को बदला है, कुछ उसी तरह एआई भी बहुत बड़ा बदलाव लेकर आएगा। वैष्णव ने कहा, एआई के कारण जब वह बदलाव आए तो हमें हर क्षेत्र या उद्योग में उस बदलाव का सामना करने के लिए तैयार रहना चाहिए।

एशियाई विकास बैंक के अध्यक्ष से मिली सीतारमण, ग्रामीण समृद्धि पर मांगा समर्थन

दक्षिण भारत राष्ट्रमत
dakshinbharat.com

नई दिल्ली/भाषा। वित्त मंत्री निर्मला सीतारमण ने बृहस्पतिवार को एशियाई विकास बैंक (एडीबी) के अध्यक्ष मसातो कांडा से मुलाकात की और रोजगार सृजन सहित एकीकृत ग्रामीण समृद्धि पहल के लिए समर्थन बढ़ाने की मांग रखी।

वित्त मंत्रालय ने पोस्ट में कहा कि इस मुलाकात के दौरान प्रधानमंत्री नरेन्द्र मोदी के वर्ष 2047 तक ‘विकसित भारत’ के संकल्प के अनुरूप साझेदारी को आकार देने पर ध्यान केंद्रित किया गया। भारतीय प्रतिनिधिमंडल ने भारत के ‘सुधार, प्रदर्शन और परिवर्तन’ दृष्टिकोण के साथ व्यवस्थागत बदलाव और नवाचार को बढ़ावा देने के लिए ‘बजट प्लस’ और ‘वित्त प्लस’ के दृष्टिकोण पर जोर दिया। इसके अलावा



उभरती राष्ट्रीय प्राथमिकताओं पर प्रतिक्रिया देने में फुर्ती दिखाने का आग्रह भी किया। वित्त मंत्री ने ‘अंत्योदय’ के सिद्धांत पर जोर देते हुए एडीबी से एकीकृत ग्रामीण समृद्धि उपायों का समर्थन करने का आग्रह किया। इसमें रोजगार एवं स्थानीय उद्यमिता के सृजन के अलावा कृषि में नवाचार को बढ़ावा देना शामिल है। मंत्रालय के मुताबिक, वित्त मंत्री ने ‘विकसित भारत 2047’ के दृष्टिकोण के अनुरूप शहरी शासन में व्यवस्थागत सुधार, पारामान-उन्मुख विकास और नगरपालिका वित्त को सुदृढ़ बनाने के लिए बुनियादी ढांचे से आगे बढ़ने पर जोर दिया।



बिजली की पूरी मांग को सौर ऊर्जा से पूरा करने वाला दीव देश का पहला जिला बना

नई दिल्ली/भाषा। दीव अपनी पूरी बिजली मांग को सौर ऊर्जा से पूरा करने वाला देश का पहला जिला बन गया है। इसने कुल 11.88 मेगावाट क्षमता हासिल की है। नवीन एवं नवीकरणीय ऊर्जा मंत्री (एमएनआरई) प्रल्हाद जोशी ने कहा कि दीव नवीकरणीय ऊर्जा अपनाने में एक राष्ट्रीय उदाहरण है। जहां दिन के समय की पूरी बिजली की मांग सौर ऊर्जा से पूरी की जाती है। जोशी ने बृहस्पतिवार को दीव का दौरा किया और सौर ऊर्जा अपनाने में इसकी उल्लेखनीय प्रगति की समीक्षा की तथा पीएम-सूर्य घर: मुफ्त बिजली योजना के कार्यान्वयन का आकलन किया। मंत्री ने दीव में केंद्र शासित प्रदेश के वरिष्ठ अधिकारियों के साथ सौर ऊर्जा उत्पादन की स्थिति, इसकी वर्तमान आपूर्ति रूपरेखा तथा भविष्य के विस्तार की संभावनाओं की समीक्षा के लिए एक उच्च स्तरीय बैठक की अध्यक्षता की।

‘लाडकी बहिन योजना के लिए अन्य विभागों से धनराशि नहीं ली गई, बजट नियम पढ़ें’

दक्षिण भारत राष्ट्रमत
dakshinbharat.com

परभणी/भाषा। महाराष्ट्र के मुख्यमंत्री देवेंद्र फडणवीस ने बृहस्पतिवार को स्पष्ट किया कि महिलाओं के लिए सरकार की प्रमुख योजना ‘लाडकी बहिन’ के लिए किसी अन्य विभाग से कोई धनराशि नहीं ली गई है और जो लोग बजट को नहीं समझते, वे निराधार दावे कर रहे हैं।

फडणवीस ने कहा कि इस योजना के लिए धनराशि जनजातीय मामलों और सामाजिक न्याय विभागों के माध्यम से वितरित की गई और यह बजट नियमों के अनुसार था। इस योजना के तहत पात्र गरीब महिलाओं को 1,500 रुपए मासिक मिलते हैं। यहां



मध्य महाराष्ट्र में पत्रकारों से बात करते हुए फडणवीस ने कहा कि बजटीय नियमों के अनुसार अनुसूचित जाति (एससी) और अनुसूचित जनजाति (एसटी) के लिए धन आरक्षित होना चाहिए। उन्होंने कहा कि अधिकतम धन व्यक्तिगत लाभ योजनाओं के लिए निर्धारित किया जाना चाहिए और कुछ धन बुनियादी ढांचे के विकास के लिए अलग रखा जाना चाहिए।

विषय ने आरोप लगाया है कि लाडकी बहिन योजना के लिए अन्य विभागों से धन लिया गया है। फडणवीस ने कहा, “यह आरोप गलत है। केवल वे

लोग ही ऐसा आरोप लगा सकते हैं जिन्हें बजट की समझ नहीं है। नियम कहते हैं कि धन एससी/एसटी के लिए आरक्षित होना चाहिए। अधिकतम धन व्यक्तिगत लाभ योजनाओं और कुछ बुनियादी ढांचे के विकास के लिए आरक्षित होना चाहिए।” मुख्यमंत्री ने कहा, “लाडकी बहिन योजना लाभार्थियों को व्यक्तिगत लाभ देने की श्रेणी में आती है। इसलिए, यदि आप इस योजना के लिए पैसा देते हैं, तो बजटीय नियमों के अनुसार, इसे जनजातीय मामलों के विभाग और सामाजिक न्याय विभाग के तहत दिखाना होगा।” उन्होंने इस बात पर जोर दिया कि उपमुख्यमंत्री अजित पवार पहले ही इस मामले में स्पष्टीकरण दे चुके हैं, जो वित्त विभाग भी संभालते हैं।

पाकिस्तान के लिए जासूसी, ठाणे में एक व्यक्ति गिरफ्तार

मुंबई/भाषा। महाराष्ट्र पुलिस के आतंकवाद निरोधक दस्ते (एटीएस) ने पाकिस्तान के लिए जासूसी करने के आरोप में ठाणे से एक व्यक्ति को गिरफ्तार किया है। एक वरिष्ठ अधिकारी ने बृहस्पतिवार को यह जानकारी दी। अधिकारी ने बताया कि आरोपी मुंबई स्थित एक अहम

संयोजन के लिए काम करता था और उसे एक पाकिस्तानी एजेंट ने ‘हनीट्रैप’ में फंसाया था। उन्होंने बताया कि पाकिस्तानी एजेंट ने महिला बनकर फेसबुक पर आरोपी के साथ दोस्ती की थी। अधिकारी ने हालांकि, आरोपी के नाम का खुलासा नहीं किया है। उन्होंने बताया आरोपी

ने नवंबर 2024 से मार्च 2025 तक व्हाट्सएप के जरिये ‘पाकिस्तानी खुफिया ऑपरेटिव’ के साथ एक महत्वपूर्ण प्रतिष्ठान के बारे में संवेदनशील जानकारी साझा की थी। गुप्त सूचना के आधार पर एटीएस की ठाणे इकाई ने दो अन्य लोगों के साथ उक्त आरोपी को हिरासत में लिया।

‘भारत ने ‘ऑपरेशन सिंदूर’ के जरिये पाक को मुंहतोड़ जवाब दिया’

दक्षिण भारत राष्ट्रमत
dakshinbharat.com

इंदौर (मध्यप्रदेश)/भाषा। भारतीय जनता पार्टी (भाजपा) की पूर्व सांसद प्रज्ञा सिंह ठाकुर ने बृहस्पतिवार को कहा कि पहलवान आतंकी हमले के बाद भारत ने ‘ऑपरेशन सिंदूर’ के जरिये पाकिस्तान को मुंहतोड़ जवाब दिया है। उन्होंने भारत-पाक संघर्ष विराम को लेकर पाकिस्तान के निशाना साधते हुए यह भी कहा कि युद्ध बराबर के दुश्मन से लड़ा जाता है और एक कुत्ते से हाथी कभी युद्ध नहीं करता।



नामक संगठन की ‘प्रताप पराक्रम यात्रा’ में शामिल होने के दौरान एक सभा को संबोधित करते हुए ये बातें कहीं। उन्होंने ‘ऑपरेशन सिंदूर’ के लिए प्रधानमंत्री नरेन्द्र मोदी के नेतृत्व की तारीफ करते हुए कहा, “पाकिस्तान के गोला-बारूद और आतंकवादी कुछ नहीं कर पाए। उन्होंने जितने भी हथियार चलाए, वे हथियार भारत की सीमा के बाहर ही भरम

हो गए। वे एक आक्रमण नहीं कर पाए और भारत ने उन्हें मुंहतोड़ जवाब दिया।”

भाजपा नेता ने भारत-पाक संघर्ष विराम के संदर्भ में पाकिस्तान पर प्रहार किया और कहा, “लोगों ने कहा कि यह क्या हो गया? युद्ध क्यों बंद कर दिया? अरे, युद्ध तो बराबरी वालों से लड़ा जाता है। एक कुत्ते से हाथी कभी युद्ध नहीं करता।” उन्होंने आरोप लगाया कि कांग्रेस नेता ‘ऑपरेशन सिंदूर’ पर प्रश्नावचक चिन्ह खड़े कर रहे हैं। ठाकुर ने कांग्रेस के इतिहास को ‘देशद्रोह का इतिहास’ करार देते हुए कहा कि यह देशद्रोह किसी से छिपा नहीं है। उन्होंने कहा, “हमारे देश की जनता चुन-चुन कर जवाब दे और कांग्रेस का सूपड़ा साफ करे।”

वैष्णव ने मध्यप्रदेश के लिए तीन नई ट्रेनों की घोषणा की

दक्षिण भारत राष्ट्रमत
dakshinbharat.com


भोपाल/भाषा। रेल मंत्री अश्विनी वैष्णव ने बृहस्पतिवार को मध्यप्रदेश के लिए तीन नई ट्रेनों की घोषणा की। यह ट्रेनें रीवा से पुणे, नैनपुर से रायपुर और ग्वालियर से बेंगलूर के बीच चलेंगी।



रतलाम-नागदा तीसरी और चौथी लाइन परियोजना को केंद्रीय मंत्रिमंडल की मंजूरी मिलने के एक दिन बाद वैष्णव ने वीडियो कॉन्फ्रेंसिंग के माध्यम से मध्यप्रदेश के संवाददाताओं को संबोधित करते हुए कहा कि राज्य में एक लाख एक हजार करोड़ रुपए की परियोजनाओं पर काम हो रहा है जो कि संयुक्त प्रादेशीय गठबंधन (संग्रम) की पूर्ववर्ती सरकार के कार्यकाल से 28 गुना अधिक है। उन्होंने कहा, “राज्य में जारी प्रत्येक परियोजना पर तेज गति से काम हो रहा है और इनमें से कई परियोजनाएं तो 2025 में पूरी हो

जाएंगी।” रेल मंत्री ने कहा कि सामान्य तौर पर चार साल में रतलाम-नागदा तीसरी और चौथी लाइन जैसी परियोजना पूरी हो जाती है लेकिन इसे समय से पहले ही पूरा कर लिया जाएगा। इस अवसर पर वैष्णव ने मध्यप्रदेश के लिए तीन नई ट्रेनों की घोषणा की थी। उन्होंने कहा कि पहली ट्रेन रीवा से सतना और जबलपुर होते हुए पुणे जाएगी। उन्होंने कहा कि पुणे उच्च शिक्षा के केंद्र के रूप में उभरा है, ऐसे में इस ट्रेन से छात्रों और उनके परिजनों को पुणे जाने में

आसानी होगी। वैष्णव ने कहा कि दूसरी ट्रेन, मध्यप्रदेश के नैनपुर, बालाघाट से गोंदिया और जबलपुर होते हुए रायपुर जाएगी। यह नई ट्रेन मध्यप्रदेश और छत्तीसगढ़ के आदिवासी इलाकों के बीच बेहतर संपर्क स्थापित करेगी। रेल मंत्री ने कहा कि इससे दोनों राज्यों के बीच व्यापार और पर्यटन को बढ़ावा मिलेगा, लोगों को रोजगार के नए अवसर मिलेंगे और इससे क्षेत्र का आर्थिक विकास होगा। उन्होंने कहा कि तीसरी ट्रेन ग्वालियर से गुना और भोपाल होते हुए बेंगलूर जाएगी।



मुख्यमंत्री बृहस्पतिवार को कांग्रेस के विधान परिषद के सदस्य बीके हरिप्रसाद के आवास पर गए, जहां उन्होंने दक्षिण कन्नड़ जिले की



संस्कार, संस्कृति से ही संसदीय लोकतंत्र की गरिमा, भविष्य सुरक्षित : राज्यपाल

दक्षिण भारत राष्ट्रमत
dakshinbharat.com

उदयपुर। राजस्थान के राज्यपाल हरिभाऊ किसनराव बागड़े ने भारतीय संसदीय लोकतंत्र की जड़ों को मजबूत बताया है और कहा है कि मर्यादाओं में निरसंदेह कुछ गिरावट आयी हैं, लेकिन हमारे संस्कार और संस्कृति इतनी समृद्ध हैं कि संसदीय लोकतंत्र की गरिमा और भविष्य दोनों सुरक्षित हैं।

बागड़े गुरुवार को यहां वर्धमान महावीर खुला विश्वविद्यालय कोटा द्वारा आयोजित विधानसभा कल, आज और कल विषयक मेवाड़ से संबद्ध विधानसभा अध्यक्ष समारोह कार्यक्रम में बतौर मुख्य अतिथि संबोधित कर रहे थे। कार्यशाला की अध्यक्षता विधानसभा अध्यक्ष वासुदेव देवनानी ने की। इस मौके पर पूर्व अध्यक्ष कैलाश मेघवाल,

शांतिलाल चपलोट और डॉ सी पी जोशी बतौर विशिष्ट अतिथि मौजूद थे। उन्होंने कहा कि पहले सदन में विषय पर अधिक चर्चा होती थी, अब विषयान्तर अधिक होने लगी है। विधेयक पर बहस में जनप्रतिनिधि रुचि से भाग नहीं लेते, जबकि उस पर तथ्यात्मक बहस होनी चाहिए। उन्होंने कहा कि सदन में अलग-अलग विचारधारा के लोग होते हैं, इसके बावजूद पहले उनमें आपस में एक-दूसरे के प्रति सम्मान भाव होते थे, लेकिन अब कटुता अधिक रहती है। उन्होंने बतौर महाराष्ट्र विधानसभा अध्यक्ष के अपने अनुभव साझा करते हुये कहा कि राजनीतिक विचारधारा भले ही अलग हो, लेकिन सभी जनप्रतिनिधियों का ध्येय जन कल्याण पर केंद्रित होना चाहिए। उन्होंने कहा कि राजस्थान में विधानसभा संचालन उत्कृष्ट रूप से हो रहा है। इसका मूल कारण यही है

कि यहां के लोग संस्कारित और सभ्य हैं। राजस्थान की जनता का देव धर्म पर अटूट विश्वास है, इसलिए संयमित और निष्ठावान हैं। जनप्रतिनिधि इसी समाज का हिस्सा हैं, इसलिए सदन अच्छी तरह से संचालित हो पाता है और भविष्य में भी होता रहेगा। कार्यशाला की अध्यक्षता कर रहे राजस्थान विधानसभा के अध्यक्ष वासुदेव देवनानी ने कहा कि राजस्थान विधानसभा आज देश के सभी राज्यों के सदनों में सर्वश्रेष्ठ हैं। विधानसभा की कार्यवाही को यूट्यूब चैनल के माध्यम से प्रदेश की आठ करोड़ जनता सीधे देख सकती है। इससे सदस्यों के आचरण और व्यवहार में सुधार आयेगा तथा पारदर्शिता भी कायम हो रही है। राजस्थान विधानसभा पेपरलेस हो रही है। सभी विधायकों को आईपैड दिये गये हैं तथा पहली बार में ही 70 प्रतिशत से अधिक विधायकों ने

इसका उपयोग करते हुये पेपरलेस कामकाज को अपनाया है। आगे वाले सत्रों में इसे शत-प्रतिशत किया जायेगा। देवनानी ने कहा, हम राजतंत्र से प्रजातंत्र की ओर आये हैं। सभी सरकारों ने अपने-अपने हिसाब से जन कल्याण को लक्ष्य बनाकर काम किया है। सदन में पूर्व में पक्ष-विपक्ष एक-दूसरे का सम्मान करते थे, लेकिन इसमें कहीं न कहीं कमी आयी है। इसका प्रभाव सदन के कामकाज के साथ ही जन अपेक्षाओं की पूर्ति में भी दिखाई देता है। उन्होंने कहा कि विधायकों में अध्ययन की प्रवृत्ति भी कम हो गयी है। अब सिर्फ अपने-अपने पक्ष की साराहना तक सीमित है। सदन में हंगामे राजनीतिक ध्रुवीकरण के कारण और प्रचार के उद्देश्य से होने लगे हैं। मीडिया भी नकारात्मक बात तो अधिक महत्व देने लगा है, जबकि सकारात्मक प्रयासों को आगे करने की आवश्यकता है। देवनानी ने

विधायकों के प्रशिक्षण पर भी बल दिया। उन्होंने कहा कि विधायकों को सदन में किस तरह का आचरण करना चाहिए, उसके लिए जीतने के बाद सुव्यवस्थित प्रशिक्षण पार्टी स्तर पर होना चाहिए, प्रशिक्षण हालांकि होते हैं, लेकिन उसमें सदन की गरिमा और मर्यादा के बारे में चर्चा नहीं के बराबर होती है। देवनानी ने कहा कि सदन का अनुशासन और मर्यादा बनाये रखने के लिये पीठासीन अधिकारी को सख्त होना पड़ता है, लेकिन इसका अभिप्राय यह नहीं कि आसन पर ही सवाल उठाये जाने लगे। उन्होंने पीठासीन अधिकारी की तुलना मां से करते हुए कहा कि जिस प्रकार मां बच्चे की हरकतों से परेशान होकर उसे घर से चले जाने के लिए कह देती हैं, लेकिन उसके वापस नहीं लौटते तक उसके गले से निवाला नहीं उतरता है, ऐसा ही आसन के साथ भी है।



बागड़े ने महाराणा प्रताप की गौरवगाथाओं को नई पीढ़ी से जोड़े जाने का किया आह्वान

जयपुर। राजस्थान के राज्यपाल हरिभाऊ किसनराव बागड़े ने वीर शिरोमणि महाराणा प्रताप की गौरवगाथाओं को नई पीढ़ी से जोड़े जाने का आह्वान किया हैं। बागड़े ने गुरुवार को महाराणा प्रताप जयंती पर यह आह्वान किया। उन्होंने राजभवन में महाराणा प्रताप की प्रतिमा पर माल्यार्पण कर उन्हें श्रद्धा सुमन अर्पित किए। इस अवसर पर बागड़े ने कहा कि महाराणा प्रताप देश के प्रथम स्वतंत्रता सेनानी योद्धा थे। उन्होंने कहा कि राष्ट्र के प्रति प्रतिबद्ध होकर संघर्ष करते अपना सर्वस्व न्योछावर करने की प्रेरणा किसी राष्ट्र नायक ने हमारे देश में दी है, तो वह महाराणा प्रताप ही हैं। महाराणा प्रताप का संपूर्ण जीवन स्वाभिमान के लिए संघर्ष की प्रेरणा देता है। देश की अस्मिता की रक्षा के लिए उनके योगदान को युगों-युगों तक याद रखा जाए। उन्होंने महाराणा प्रताप के शौर्य, वीरता और त्याग को स्मरण करते हुए नई पीढ़ी को उनकी गौरवगाथाओं से अधिकाधिक जोड़ने का आह्वान किया।

‘गिग वर्कर्स’ के लिए बनाए गए कानून को लागू करे भाजपा सरकार : गहलोत

दक्षिण भारत राष्ट्रमत
dakshinbharat.com

जयपुर। राजस्थान के पूर्व मुख्यमंत्री अशोक गहलोत ने बृहस्पतिवार को सत्तारूढ़ भारतीय जनता पार्टी (भाजपा) सरकार से ‘गिग वर्कर्स’ के कल्याण के लिए पूर्ववर्ती कांग्रेस सरकार द्वारा बनाए गए कानून को लागू करने की मांग की। गहलोत के नेतृत्व वाली कांग्रेस की पूर्व सरकार ने जुलाई 2023 में राजस्थान प्लेटफॉर्म आधारित गिग वर्कर्स (पंजीकरण एवं कल्याण) अधिनियम बनाया था। विभिन्न ऐप आधारित सेवाओं को पहुंचाने वाले

श्रमिकों को ‘गिग वर्कर्स’ कहा जाता है। गहलोत ने ‘एक्स’ पर कहा, हमें बेहद गर्व और खुशी है कि राहुल गांधी की भावनाओं के अनुरूप वर्ष 2023 में राजस्थान में हमारी कांग्रेस सरकार के दौरान देश में पहली बार ‘गिग वर्कर्स वेल्फेयर एक्ट’ बना, जिसकी दुनियाभर में चर्चा हुई। इस कानून में ‘गिग वर्कर्स’ के लिए वेल्फेयर फंड, इश्योरेंस, काम के घंटे आदि का प्रावधान है। उन्होंने कहा, राहुल गांधी देश के कमजोर, श्रमिक, सर्वहारा वर्ग के अधिकारों तथा उन्हें न्याय दिलाने के लिए लंबी लड़ाई लड़ रहे हैं। वर्तमान समय में ओला, उबर, स्विगी, ज़ोमैटो जैसी इंटरनेट आधारित कंपनियों में काम कर रहे लाखों युवाओं की सामाजिक सुरक्षा के लिए राहुल जी प्रयास कर रहे हैं। हम सभी को उनके हाथ मजबूत करने चाहिए।

जासूसी के आरोप में सरकारी कर्मचारी हिरासत में

दक्षिण भारत राष्ट्रमत
dakshinbharat.com

जयपुर । राजस्थान के जैसलमेर जिले में पुलिस ने पाकिस्तान के लिए जासूसी करने के आरोप में राज्य सरकार के एक कर्मचारी को हिरासत में लिया है। एक अधिकारी ने बृहस्पतिवार को यह जानकारी दी। पुलिस ने आरोपी के राजनीतिक संबंधों के बारे में कुछ भी कहने से परहेज किया लेकिन सूत्रों ने बताया कि आरोपी कांग्रेस की पूर्व सरकार में मंत्री रहे सालेह मोहम्मद के सहायक (पीए) के रूप में काम कर चुका है। जैसलमेर से तालुक रखने वाले सालेह मोहम्मद गत कांग्रेस सरकार में अल्पसंख्यक मामलों के मंत्री थे। भाजपा नेताओं ने इस मुद्दे को लेकर कांग्रेस पर निशाना साधा और मामले की गहन जांच की मांग की।

एक वरिष्ठ अधिकारी ने बताया कि गोपनीय सूचना के आधार पर खुफिया विभाग की टीम ने बुधवार रात को जैसलमेर में शकूर खान नाम के व्यक्ति को हिरासत में लिया। अधिकारी ने बताया, शकूर खान के बारे में सूचना मिली थी कि वह पाकिस्तान के लिए जासूसी में संलिप्त हो सकता है। सूचना के आधार पर उस पर निगरानी रखी जा रही थी और उसे कल (बुधवार) रात हिरासत में लिया गया।

उन्होंने बताया कि जैसलमेर में आरोपी से संयुक्त पूछताछ की गई। टीम खान को लेकर जयपुर के लिए रवाना हो गयी, जहां केंद्रीय एजेंसियां उससे पूछताछ करेंगी। शकूर खान जिला रोजगार

गोपनीय सूचना के आधार पर खुफिया विभाग की टीम ने बुधवार रात को जैसलमेर में शकूर खान नाम के व्यक्ति को हिरासत में लिया। अधिकारी ने बताया, शकूर खान के बारे में सूचना मिली थी कि वह पाकिस्तान के लिए जासूसी में संलिप्त हो सकता है।

कार्यालय में अधिकारी है। अधिकारी ने बताया कि खान के फोन नंबरों में कुछ संदिग्ध पाकिस्तानी नंबर मिले हैं। आरोप है कि खान पाकिस्तान के कुछ लोगों के संपर्क में था और जैसलमेर से सुरक्षा संबंधी जानकारी साझा करता था। इस बीच केंद्रीय मंत्री गजेंद्र सिंह शेखावत ने कहा कि पूरे मामले की जांच होनी चाहिए और इसमें शामिल सभी लोगों को गिरफ्तार किया जाना चाहिए।

शेखावत ने इस मामले के बारे में पूछे जाने पर उदयपुर में संवाददाताओं से कहा, मीडिया के माध्यम से मुझे इस विषय की जानकारी हुई है कि पूर्व मंत्री सालेह मोहम्मद के पीए को जासूसी के अपराध में पुलिस ने हिरासत में लिया है। ये निश्चित तौर पर चिंता का विषय है। उन्होंने कहा, इसकी (मामले की) ठीक से जांच हो और जितने भी सूत्र उसके साथ जुड़े हैं, उन सबकी जांच करते हुए राष्ट्रीय सुरक्षा के साथ समझौता या खिलवाड़ करने वालों को अपने किए की सजा मिलनी चाहिए। भारतीय जनता पार्टी की प्रदेश इकाई के अध्यक्ष मदन राठौड़ ने उदयपुर में संवाददाताओं से कहा, मुझे जानकारी मिली कि कांग्रेस की

पूर्व सरकार में एक मंत्री का पीए पाकिस्तान के लिए काम करता था और यहां से सूचनाएं भिजवाया करता था। यह बड़ी दुर्भाग्यपूर्ण बात है। उन्होंने कहा, हम उम्मीद करते हैं कि कांग्रेस व इसके नेताओं में भी राष्ट्रभक्ति होनी चाहिए। मंत्री के पास सभी जानकारी होती है और मंत्री के साथ जो पीए लगा रहता है उससे कोई चीज छिपी रहती नहीं है। उसके पास गोपनीय जानकारी भी होती है। अगर वह व्यक्ति देश के दुश्मनों के साथ मिलकर उनको इलाके की खुफिया जानकारी दे तो यह धिंताजनक है। राठौड़ ने कहा कि मामले की गहन जांच होनी चाहिए और जो भी दोषी हो उसको दंडित किया जाना चाहिए।

उन्होंने कहा कि एक व्यक्ति को पकड़कर उसे दंडित किया जाना पर्याप्त नहीं है बल्कि इसमें कौन-कौन संलिप्त हैं इसका पता कर कठोर कार्रवाई की जानी चाहिए ताकि भविष्य में कोई ऐसा नहीं करे। राठौड़ ने कहा, जांच जा रही है। जांच से सारी स्थिति सामने आ जाएगी। किसी के भी संलिप्त पाए जाने पर उसको दंडित किया जाएगा। पूरा निरोह भी पकड़ में आएगा।

अहिल्याबाई होल्कर की 300वीं जयंती पर महिलाओं को मिलेगी कई सौगात

दक्षिण भारत राष्ट्रमत
dakshinbharat.com

जयपुर। राजस्थान सरकार ने अहिल्याबाई होल्कर की 300वीं जयंती के उपलक्ष्य में 31 मई को महिलाओं को कई सौगात देने की घोषणा की है। एक आधिकारिक बयान में यह जानकारी दी गयी। बयान के मुताबिक, सरकार इस मौके पर कार्यक्रम आयोजित करेगी, जिसमें केंद्रीय स्वास्थ्य एवं परिवार कल्याण मंत्री जगत प्रकाश नड्डा शामिल होंगे। बयान में बताया गया कि अहिल्याबाई होल्कर जयंती पर होने वाले कार्यक्रम में 150 कालिका युक्ति को हरी झंडी दिखाई जाएगी, लाडो प्रोत्साहन योजना के तहत 32,755 बालिकाओं को प्रत्यक्ष राशि हस्तांतरित की जाएगी, 16,944 बालिकाओं को एसटी प्री पैट्रिक, 152 बालिकाओं को सफाई कामगार प्री मैट्रिक छात्रवृत्ति और बालिका दूरस्थ शिक्षा योजना के तहत 30 हजार छात्राओं को फीस पुनर्भरण राशि का हस्तांतरण किया जाएगा।

बयान के मुताबिक, बालिका शिक्षा प्रोत्साहन योजना से राशि हस्तांतरण व

लखपति दीदी ऋण योजना में 1800 लाभार्थियों को ऋण दिया जाएगा और 6489 बालिकाओं को गार्मी पुस्तकार एवं कालीबाई भील मेधावी छात्रा स्कूटी योजना के तहत दो हजार छात्राओं को स्कूटी दी जाएगी। बयान में बताया गया कि कार्यक्रम में स्वस्थ नारी चेतना अभियान, गर्भावधि मधुमेह के प्रबंधन कार्यक्रम के प्रथम चरण में 10 जिलों में सुविधाओं की शुरुआत की जाएगी और बालिका शिक्षा को बढ़ावा देने की दिशा में चार कस्तूरबा गांधी बालिका शिक्षा विद्यालय, दो जनजाति बालिका आश्रम छात्रावास सहित अन्य कार्यों का लोकार्पण एवं शिलान्यास भी होगा।

मुख्यमंत्री भजनलाल शर्मा ने बुधवार को यहां एक बैठक में अहिल्याबाई होल्कर की 300वीं जयंती के उपलक्ष्य में आयोजित होने वाले कार्यक्रम के संबंध में दिशा-निर्देश दिए। उन्होंने बैठक में कहा कि अहिल्याबाई होल्कर द्वारा महिला शिक्षा और महिला सशक्तिकरण की दिशा में किए गए कार्यों से प्रेरणा लेकर राज्य सरकार भी आधी आबादी को सशक्त करने के लिए कल्याणकारी योजनाएं जारी रखे हुए है।

मुख्यमंत्री राजस्थान को नहीं दे पा रहे समय : टीकाराम जूली

दक्षिण भारत राष्ट्रमत
dakshinbharat.com

जयपुर। राजस्थान में नेता प्रतिपक्ष टीकाराम जूली ने मुख्यमंत्री भजनलाल शर्मा पर प्रदेश को समय नहीं दे पाने का आरोप लगाते हुए कहा है कि प्रदेश की जनता ने जिस सरकार को चुना वह सरकार प्रदेश में नहीं बल्कि दिल्ली में अपनी हाजिरी लगा रही है। जूली ने गुरुवार को अपने बयान में यह बात कही।

उन्होंने राज्य की भारतीय जनता पार्टी (भाजपा) सरकार को पच्ची सरकार बताते हुए कहा कि उसके पास प्रदेश के जनहित के मुद्दों पर बात करने का वक्त नहीं है वहीं विपक्ष यदि सवाल पूछता है तो

सरकार के मुखिया और उनके मंत्री गोलमोल जवाब देकर की इति कर रहे हैं। उन्होंने कहा किभाजपा के राष्ट्रीय अध्यक्ष जे पी नड्डा के राजस्थान दौरे से पहले ही मुख्यमंत्री भजनलाल शर्मा फिर दिल्ली दौरे पर निकल पड़े। उन्होंने आरोप लगाते हुए कहा कि शर्मा फैसला लेने की स्थिति में नहीं हैं और उनकी स्थिति यह बन गई है कि दिल्ली से जब तक पच्ची नहीं आती है, वह फैसले नहीं ले पाते हैं। उन्होंने कहा कि एक वर्ष छह महीने से ज्यादा का समय बीत गया है,



यह सरकार हर मुद्दे पर असफल साबित हुई है। उन्होंने आरोप लगाते हुए कहा कि राजस्थान में कानून नाम की कोई चीज नहीं है। यहां पर माफिया राज बढ़ा है। जूली ने कहा कि मुख्यमंत्री दर्जनों चक्कर दिल्ली के लगा रहे हैं, पर आज तक प्रदेश के लिए चक्की तक नहीं ला पाए। उन्होंने मुख्यमंत्री की नीतियों पर सवाल उठाते हुए कहा कि मुख्यमंत्री कहते हैं कि बजट की कोई भी नहीं है लेकिन पंचायतों को बजट, पेंशन और छात्रवृत्ति ही नहीं मिल पा रही है। उन्होंने कहा कि भाजपा सरकार में हर तरफ लूट-खसोट का माहौल है और जनता बेहाल है। अगर सरकार ने जल्द ठोस कदम नहीं उठाए तो आम जनता खुद इसका जवाब देगी।



अब पाकिस्तान के साथ एक ही बात होनी है, पीओके को वापस लेना : मदन दिलावर

दक्षिण भारत राष्ट्रमत
dakshinbharat.com

रामगंजमंडी। राजस्थान के शिक्षा एवं पंचायत राज मंत्री मदन दिलावर ने भारतीय सेना के ऑपरेशन सिंदूर की प्रशंसा करते हुए कहा है कि पाकिस्तान के साथ अब केवल एक ही बात होनी है और वह है पाकिस्तान अधिकृत कश्मीर (पीओके) को वापस लेना। दिलावर गुरुवार को कोटा जिले में रामगंजमंडी क्षेत्र के सुकेत में आयोजित सिंदूर तिरंगा यात्रा के समापन अवसर पर आयोजित सभा में बोल रहे थे। उन्होंने कहा कि भारतीय सेना पाकिस्तान को झलक दिखा भी दी है और अबकी

बार यदि पाकिस्तान ने हमला किया तो हम रुकेंगे नहीं।

उन्होंने कहा तुम हमारे निर्दोष लोगों पर गोशियां चलाओ और हम



कि मोदी ने पाकिस्तान को जाने वाला सिंधु नदी का पानी रोक दिया। पाकिस्तान गिड़गिड़ा रहा है, पानी दे दो और अब नानी याद आ रही हैं। उन्होंने कहा कि पाकिस्तान को अपने दोस्त चीन पर बहुत

भरोसा था लेकिन भारत के अत्याधुनिक हथियारों के सामने पाकिस्तान की सारी हेकड़ी निकल गई।

हमारी सेना ने पाकिस्तान के अंदर घुसकर एक एक आतंकवादी को चुन चुन कर मारा और मारा भी ऐसा की रोने गिड़गिड़ाने लगे। उन्होंने कहा कि मोदी ने कह दिया है ऑपरेशन सिंदूर अभी रुका नहीं है। यह लगातार जारी है। यदि फिर पाकिस्तान ने कोई गलत हरकत की तो उसको बर्बाद कर दिया जाएगा। हमारी सेना पाकिस्तान का नक्शा ही बदल कर रख देगी। इससे पूर्व सी मोटर लंबे तिरंगे झंडे के साथ पूरे सुकेत करबे में लगभग पांच किलोमीटर लंबी सिंदूर तिरंगा यात्रा निकाली गई।



महाराणा प्रताप हमारे लिए प्रेरणापुंज, नई पीढ़ी में आदर्शों का हो संचार : शर्मा

दक्षिण भारत राष्ट्रमत
dakshinbharat.com

चित्तौड़गढ़। मुख्यमंत्री भजनलाल शर्मा ने कहा कि मेवाड़ शक्ति, भक्ति, त्याग और तपस्या की भूमि है। मेवाड़ की धरा स्वाभिमान और शौर्य की एक अमिट मिसाल है। इस भूमि पर आकर अत्यंत गर्व की अनुभूति होती है। उन्होंने कहा कि महाराणा प्रताप हमारे लिए प्रेरणापुंज हैं, जिन्होंने सदैव सत्य, धर्म और राष्ट्रहित के मार्ग पर चलना सिखाया है। नई पीढ़ी में ऐसे आदर्शों एवं संस्कारों का संचार होना चाहिए। शर्मा गुरुवार को चित्तौड़गढ़ के भूपालसागर में वीर शिरोमणि

महाराणा प्रताप जयंती के अवसर पर मूर्ति अनावरण समारोह को संबोधित कर रहे थे। उन्होंने कहा कि मेवाड़ की इस गौरवशाली धरा की महान विभूतियों वीर शिरोमणि महाराणा प्रताप, अद्वितीय बलिदान की प्रतिमूर्ति मां पद्माधाय और वीर योद्धा राणा पूंजा की प्रतिमाओं के अनावरण का यह अवसर आज के दिन को स्वर्णाक्षरों में अंकित करता है। मुख्यमंत्री ने वीर शिरोमणि महाराणा प्रताप को नमन करते हुए कहा कि महाराणा प्रताप पराक्रमी एवं स्वाभिमानी थे तथा उन्होंने कभी किसी की अधीनता स्वीकार नहीं की। उनका नाम सुनते ही धमनियों में शौर्य और पराक्रम का रक्त प्रवाहित होने लगता है, मस्तक

गर्व और स्वाभिमान से ऊंचा हो उठता है। मुख्यमंत्री ने कहा कि हमारी सरकार महाराणा प्रताप के संदेश को पूरी दुनिया में पहुंचाने के लिए विभिन्न स्थलों चावंड, हल्दीघाटी, गोगुंदा, कुंभलगढ़, दिवरे एवं उदयपुर आदि को सम्मिलित करते हुए महाराणा प्रताप टूरिस्ट सर्किट विकसित कर रही है ताकि पर्यटक महाराणा प्रताप की शूरवीरता की गाथा अपने साथ लेकर जाए। साथ ही हमारी सरकार प्रदेश में कोच और खेल विशेषज्ञ तैयार करने के लिए महाराणा प्रताप खेल विश्वविद्यालय की स्थापना कर रही है।

‘ऑपरेशन सिंदूर’ अभी खत्म नहीं हुआ है, पाकिस्तान को घर में घुसकर तीन बार मारा : मोदी

दक्षिण भारत राष्ट्रमत
dakshinbharat.com

अलीपुरझार (पश्चिम बंगाल)/भाषा। प्रधानमंत्री नरेन्द्र मोदी ने बृहस्पतिवार को कहा कि ‘ऑपरेशन सिंदूर’ अभी खत्म नहीं हुआ है और साथ ही उन्होंने चेतावनी दी कि आतंकवाद के प्रायोजकों को भारी कीमत चुकानी पड़ेगी। उन्होंने इस बात पर जोर दिया कि पाकिस्तान को पहले ही ‘उसके घर में घुसकर तीन बार’ मारा जा चुका है।

‘ऑपरेशन सिंदूर’ के बाद पश्चिम बंगाल में अपनी पहली रैली को संबोधित करते हुए प्रधानमंत्री ने सिंदूर के साथ क्षेत्र के गहरे सांस्कृतिक और भावनात्मक संबंध का जिक्र किया और दुर्गा पूजा के



दौरान बंगाली महिलाओं द्वारा मनाए जाने वाले पारंपरिक अनुष्ठान ‘सिंदूर खेला’ का उल्लेख किया। मोदी ने कहा, ‘‘मैं सिंदूर खेला की पवित्र भूमि पर खड़ा हूँ, तो यह उचित है कि हम आतंकवाद के खिलाफ एक नए संकल्प ‘ऑपरेशन सिंदूर’ के बारे में बात करें।’’ उन्होंने कहा, ‘‘22 अप्रैल को पहलगाम में हुए क्रूर आतंकवादी हमले ने पूरे देश

को हिलाकर रख दिया। पश्चिम बंगाल में जो दर्द और गुर्रसा है, उसे गहराई से समझा जा सकता है। मैं आपके आक्रोश को महसूस कर सकता हूँ।’’ उन्होंने कहा, ‘‘आतंकवादियों ने हमारी बहनों के सिंदूर को मिटाने की हिम्मत की। हमारी सेना ने उन्हें सिंदूर की शक्ति का एहसास कराया।’’ मोदी ने कहा, ‘‘बंगाल की इस धरती से मैं 140

करोड़ भारतीयों की ओर से घोषणा करता हूँ कि ‘ऑपरेशन सिंदूर’ अभी खत्म नहीं हुआ है।’’

पहलगाम में 22 अप्रैल को हुए आतंकी हमले के जवाब में भारत ने छह मई को ‘ऑपरेशन सिंदूर’ शुरू किया था। इस ऑपरेशन में सीमा पार पाकिस्तान में आतंकी ढांचे पर सटीक हमले किए गए थे। भारत की, आतंकवाद को कतई बर्दाश्त नहीं करने की नीति दोहराते हुए प्रधानमंत्री ने कहा, ‘‘पहलगाम हमले के बाद भारत ने दुनिया को बता दिया कि अगर अब भारत पर कोई आतंकवादी हमला हुआ तो दुश्मन को इसकी भारी कीमत चुकानी पड़ेगी। पाकिस्तान को समझ लेना चाहिए कि हमने उसके घर में घुसकर तीन बार मारा है।’’ मोदी ने स्पष्ट रूप से तीन मौकों का जिक्र नहीं किया, लेकिन उनकी

टिप्पणी को उरी आतंकी हमले के बाद 2016 में भारत की सर्जिकल स्ट्राइक, पुलवामा हमले के बाद 2019 में बालाकोट हवाई हमलों और हाल में ‘ऑपरेशन सिंदूर’ के तहत सीमा पार किए गए हमलों के संदर्भ में देखा जा रहा है। प्रधानमंत्री ने कहा, ‘‘हमने सीमा पार आतंकी ढांचे को नष्ट कर दिया, जिसके बारे में पाकिस्तान ने कभी सोचा भी नहीं था। हमने पाकिस्तान को उसके घर में घुसकर तीन बार मारा है।’’ पाकिस्तान के सैन्य प्रतिष्ठान को निशाने पर लेते हुए प्रधानमंत्री ने पाकिस्तान पर आतंकवाद को संस्थागत रूप देने का आरोप लगाया। उन्होंने कहा, ‘‘आतंकवाद व सामूहिक हत्याएं ही पाकिस्तानी सेना की सबसे बड़ी दक्षता हैं। जब भी कोई युद्ध होता है, तो उन्हें हार का सामना करना पड़ता है।’’

माओवादियों के भारी मात्रा में विस्फोटक लूटने के मामले की जांच एनआईए ने शुरू की

भुवनेश्वर/राउरके ला/भाषा। राष्ट्रीय अन्वेषण अभिकरण (एनआईए) की टीम ने ओडिशा के सुंदरगढ़ जिले में माओवादियों द्वारा भारी मात्रा में विस्फोटकों की लूट मामले की जांच शुरू कर दी। एक अधिकारी ने यह जानकारी दी।

उप महानिरीक्षक (डीआईजी), पुलिस अधीक्षक (एसपी) और एडिशनल एसपी समेत एनआईए के वरिष्ठ अधिकारियों ने राउरकेला का दौरा किया। एनआईए ने मंगलवार को सुंदरगढ़ जिले के बांको में पथर खदान में ले जाए जा रहे जिलेटिन के 200 पैकेटों की माओवादियों द्वारा लूट मामले की जांच शुरू कर दी है। पश्चिमी रेंज के डीआईजी बृजेश राय ने राउरकेला में बताया, विस्फोटकों की लूट की जांच के लिए ओडिशा पुलिस एनआईए को सभी आवश्यक सहायता प्रदान कर रही है। उन्होंने बताया कि पुलिस ने विस्फोटक सामग्री ले जा रहे ट्रक के चालक के बयान के आधार पर इस संबंध में मामला दर्ज कर लिया है। यह लूट झारखंड के पश्चिमी सिंहभूम जिले के सारंडा के जंगलों के निकटवर्ती क्षेत्र में हुई, जिसे माओवादियों का गढ़ माना जाता है। कथित तौर पर शस्त्र बंदमाशों ने ड्राइवर को बंधक के बल पर धमकाया और जंगल में गाड़ी ले जाने को कहा, जहां माओवादियों के समूह ने चार टन विस्फोटक लूट लिया।



प्रधानमंत्री मोदी ने पटना हवाई अड्डे के नए टर्मिनल भवन का उद्घाटन किया

दक्षिण भारत राष्ट्रमत
dakshinbharat.com

पटना/भाषा। प्रधानमंत्री नरेन्द्र मोदी ने बृहस्पतिवार को पटना हवाई अड्डे के नये टर्मिनल भवन का उद्घाटन किया और शहर के बाहरी इलाके में स्थित बिहटा हवाई अड्डे पर एक नए असेन्य परिसर की आधारशिला रखी। अधिकारियों ने बताया कि पटना स्थित जयप्रकाश नारायण अंतरराष्ट्रीय हवाई अड्डे पर नया यात्री टर्मिनल भवन 1,200 करोड़ रुपए की लागत से तैयार किया गया है, जबकि बिहटा हवाई अड्डे पर असेन्य परिसर (सिबिल एन्क्लेव) का विकास 1,410 करोड़ रुपए की लागत से किया जाएगा। प्रधानमंत्री पश्चिम बंगाल से दो

दिवसीय दौरे पर बिहार की राजधानी पटना पहुंचे और उन्होंने पटना हवाई अड्डे पर आयोजित एक समारोह में इन परियोजनाओं का अनावरण किया। बिहार में इस साल चुनाव होने हैं। इस मौके पर मुख्यमंत्री नीतीश कुमार और उपमुख्यमंत्री सम्राट चौधरी तथा विजय कुमार सिन्हा भी मौजूद रहे। यहां जारी एक विज्ञप्ति के मुताबिक पटना हवाई अड्डे के नए टर्मिनल का क्षेत्रफल 65,150 वर्ग मीटर है और यह व्यस्त समय में 3,000 यात्रियों और सालाना एक करोड़ यात्रियों को संभालने के लिए विश्व स्तरीय सुविधाओं से लैस है। इसमें कहा गया है कि भवन का डिजाइन क्षेत्र के परिदृश्य और मिथिला कला से प्रेरित है।

‘ऑपरेशन सिंदूर’ का राजनीतिकरण कर रहे हैं प्रधानमंत्री : ममता बनर्जी



दक्षिण भारत राष्ट्रमत
dakshinbharat.com

कोलकाता/भाषा। पश्चिम बंगाल की मुख्यमंत्री ममता बनर्जी ने प्रधानमंत्री नरेन्द्र मोदी पर ‘ऑपरेशन सिंदूर’ के जरिये राजनीतिक लाभ

लेने की कोशिश करने का आरोप लगाया है। ममता ने बृहस्पतिवार को केंद्र पर आरोप लगाते हुए कहा, ‘‘केंद्र ने विभिन्न राज्यों में आगामी चुनावों से पहले राजनीतिक लाभ लेने के लिए इस (सैन्य अभियान) का नाम ‘ऑपरेशन सिंदूर’ रखा।’’

‘ऑपरेशन सिंदूर’ के बाद पश्चिम बंगाल में अपनी पहली रैली को संबोधित करते हुए प्रधानमंत्री मोदी ने बृहस्पतिवार को सिंदूर के साथ क्षेत्र के गहरे सांस्कृतिक और भावनात्मक संबंध का जिक्र किया और दुर्गा पूजा के दौरान बंगाली महिलाओं द्वारा मनाए जाने वाले पारंपरिक अनुष्ठान ‘सिंदूर खेला’ का उल्लेख किया।

बनर्जी ने कहा, ‘‘मैं इस बात से निराश हूँ कि मोदी ने बंगाल की आलोचना ऐसे समय में की है जब केंद्र के आतंकवाद विरोधी रुख का समर्थन करने के लिए सर्वदलीय प्रतिनिधिमंडल विभिन्न देशों का दौरा कर रहे हैं।’’

सर्वदलीय प्रतिनिधिमंडल में शामिल सांसदों को ‘आतंकवादी’ कह रही है कांग्रेस : भाजपा

दक्षिण भारत राष्ट्रमत
dakshinbharat.com

नई दिल्ली/भाषा। भारतीय जनता पार्टी (भाजपा) ने बृहस्पतिवार को कांग्रेस पर आरोप लगाया कि वह पाकिस्तान को बेनकाब करने के लिए विदेश मिशन पर गए सांसदों की तुलना आतंकवादियों से कर रही है।

भाजपा ने इस मामले को लेकर ‘सख्त कार्रवाई’ की मांग भी की।

इससे पहले कांग्रेस के वरिष्ठ नेता जयराम रमेश ने केंद्र सरकार पर निशाना साधते हुए कहा कि वास्तविक और अधिक जरूरी मुद्दों से ध्यान भटकाने के लिए आपातकाल की 50वीं वर्षगांठ मनाने के उद्देश्य से 25-26 जून को संसद का विशेष सत्र बुलाने पर विचार किया जा रहा है। रमेश ने कथित तौर पर कहा था कि, ‘‘हमारे सांसद भी यहां-वहां घूम रहे हैं और आतंकवादी भी इधर-उधर



घूम रहे हैं।’’ कांग्रेस नेता की टिप्पणी पर प्रतिक्रिया देते हुए भाजपा के राष्ट्रीय प्रवक्ता शहजाद पूनावाला ने कहा, ‘‘जयराम रमेश का कहना है कि सर्वदलीय प्रतिनिधिमंडल में शामिल निर्वाचित सांसद जो विदेशों में पाकिस्तान का पर्दाफाश कर रहे हैं, वास्तव में आतंकवादियों की तरह हैं। जब पाकिस्तान को कूटनीतिक हमले के जरिए घेरा जा रहा है, तो कांग्रेस एक बार फिर पाकिस्तान के पक्ष में बोलने के लिए सामने आई है और सांसदों को आतंकवादी बता रही है।’’

भाजपा प्रवक्ता ने कांग्रेस पर आरोप लगाते हुए पूछा कि क्या विदेश दौरे पर गए सर्वदलीय प्रतिनिधिमंडल में शामिल द्रमुक सांसद कनिमोई, राष्ट्रवादी कांग्रेस पार्टी (शरदचंद्र पवार) की सांसद सुप्रिया सुले और समाजवादी पार्टी के सांसद राजीव आतंकवादी हैं।

भाजपा के आरोपों को लेकर कांग्रेस या रमेश की ओर से तत्काल कोई प्रतिक्रिया नहीं आई है।

पूनावाला ने आरोप लगाया कि रमेश की टिप्पणी पाकिस्तान के खिलाफ भारत के ‘कूटनीतिक हमले’ का अपमान है। उन्होंने मांग की कि संसद इस मुद्दे पर सख्त कार्रवाई करे। उन्होंने आरोप लगाया कि कांग्रेस नेता की टिप्पणी उनकी पार्टी की ‘मानसिकता’ को दर्शाती है क्योंकि इसके नेता 22 अप्रैल के पहलगाम आतंकवादी हमले पर पाकिस्तान को ‘क्लीन चीट’ देने में लगे हुए हैं।



अहिल्याबाई के अखिल भारतीय दृष्टिकोण ने उन्हें लोगों का आदर्श बना दिया : मुख्यमंत्री योगी

दक्षिण भारत राष्ट्रमत
dakshinbharat.com

लखनऊ/भाषा। उत्तर प्रदेश के मुख्यमंत्री योगी आदित्यनाथ ने बृहस्पतिवार को कहा कि लोकमाता अहिल्याबाई के अखिल भारतीय दृष्टिकोण ने उन्हें देश भर में सुशासन, सुरक्षा और सुव्यवस्था का एक आदर्श बना दिया।

योगी लखनऊ स्थित जीपीओ पार्क में अहिल्याबाई होल्कर के 300वीं जयंती के मौके पर ‘स्मृति अभियान’ 2025 के तहत आयोजित प्रदर्शनी के उद्घाटन के

बाद समारोह को संबोधित कर रहे थे। उन्होंने कहा, लोकमाता अहिल्याबाई के अखिल भारतीय दृष्टिकोण ने उन्हें देशभर में सुशासन, सुरक्षा और सुव्यवस्था का एक आदर्श बना दिया। उनका कालखंड भारतीय नारी शक्ति, सामाजिक न्याय और लोककल्याण की जीती-जागती मिसाल है।

मुख्यमंत्री ने इस अवसर पर अहिल्याबाई होल्कर के व्यक्तित्व और कृतित्व को भारतीय समाज के लिए प्रेरणास्रोत बताते हुए कहा कि यह प्रदर्शनी पूरे प्रदेश को लोकमाता के विराट योगदान से परिचित कराएगी और साथ ही सामाजिक

समरसता, राष्ट्रीय एकता व लोककल्याण के लिए किए गए उनके अद्वितीय कार्यों से प्रेरणा प्राप्त करने का अवसर देगी। एक बयान के मुताबिक, इस अभियान के तहत 21 से 31 मई तक गोष्ठियों, निबंध लेखन प्रतियोगिताओं, प्रदर्शनी, नाट्य भूखलाओं, लोकगीत कार्यक्रमों आदि का आयोजन किया जा रहा है। मुख्यमंत्री ने कहा कि हमने लोकमाता अहिल्याबाई के कालखंड को प्रत्यक्ष रूप से नहीं देखा लेकिन उनके आदर्शों का जीवंत दर्शन पिछले 11 वर्षों से प्रधानमंत्री मोदी की कार्यपद्धति के माध्यम से हमें हो रहा है।

मोदी सरकार ने एमएसपी बढ़ाने के नाम पर किसानों से धोखा किया: कांग्रेस

दक्षिण भारत राष्ट्रमत
dakshinbharat.com

नई दिल्ली/भाषा। कांग्रेस ने धान और दालों के न्यूनतम समर्थन मूल्य (एमएसपी) में वृद्धि करने की मोदी सरकार की घोषणा के बाद बृहस्पतिवार को आरोप लगाया कि किसानों के साथ धोखा किया गया।

पार्टी महासचिव रणदीप सुरजेवाला ने कहा कि मोदी सरकार एमएसपी पर ‘सी2+50 प्रतिशत’ देने की बात कर रही है, लेकिन सच्चाई इसके उलट है।

केंद्र ने एक अहम कदम के तहत, 2025-26 खरीफ सत्र के लिए धान के एमएसपी को तीन प्रतिशत (69 रुपए) बढ़ाकर 2,369 रुपए प्रति क्विंटल कर दिया और दलहन और तिलहन की दरों में नौ प्रतिशत तक की वृद्धि की।

प्रधानमंत्री नरेन्द्र मोदी की अध्यक्षता में हुई आर्थिक मामलों की मंत्रिमंडलीय समिति (सीसीईए) की बैठक में नये खरीफ सत्र के लिए एमएसपी पर कृषि मंत्रालय के



प्रस्ताव को मंजूरी दी गई।

सुरजेवाला ने बृहस्पतिवार को संवाददाताओं से कहा, ‘‘मोदी सरकार द्वारा कल एमएसपी की घोषणा हुई, जिसमें बड़ी-बड़ी बातें हुई, लेकिन सच्चाई आपके सामने है। देश के किसान लागत+50 प्रतिशत मुनाफे के नाम पर ठगे जा रहे हैं। एमएसपी पर फसल खरीद के लिए आसू बहा रहे हैं और मोदी जी किसानों की आय की वृद्धि के जुमले सुना रहे हैं।’’ उन्होंने आरोप लगाया, ‘‘मोदी सरकार ने किसान और खेती पर घात लगाकर हमला किया है। जुमले का व्यापार है, वादों की घोषणा है, योजनाओं का अंबार है और किसानों में हाहकार है।’’

लालू प्रसाद, राबड़ी देवी और तेजस्वी के खिलाफ अदालत ने आरोप तय करने पर फैसला सुरक्षित किया

नई दिल्ली/भाषा। दिल्ली की एक अदालत ने भारतीय रेलवे खानपान एवं पर्यटन निगम (आईआरसीटीसी) में कथित अनियमितताओं से जुड़े एक मामले में राबड़ी जनता दल (राजद) अध्यक्ष लालू प्रसाद, उनकी पत्नी राबड़ी देवी, उनके बेटे तेजस्वी यादव और अन्य के खिलाफ आरोप तय करने के बारे में बृहस्पतिवार को अपना फैसला सुरक्षित रख लिया।

विशेष न्यायाधीश विशाल गोपाने ने आरोपों पर बहस पूरी होने के बाद 23 जुलाई के लिए आदेश सुरक्षित रख लिया, साथ ही आरोपियों को एक सप्ताह के भीतर अपनी दलीलों का संक्षिप्त सारांश दाखिल करने का निर्देश दिया।

प्रधानमंत्री के दावे पर तृणमूल कांग्रेस ने किया पलटवार, पांच सवाल पूछे

दक्षिण भारत राष्ट्रमत
dakshinbharat.com

कोलकाता/भाषा। प्रधानमंत्री नरेन्द्र मोदी पर भाजपा नीत केंद्र सरकार की विफलताओं से ध्यान भटकाने का आरोप लगाते हुए तृणमूल कांग्रेस ने बृहस्पतिवार को पश्चिम बंगाल को कथित रूप से प्रभावित करने वाले संकटों के बारे में प्रधानमंत्री से सबसे पहले मणिपुर में पांच ‘प्रति-प्रश्न’ पूछे।

‘एक्स’ पर एक पोस्ट में पार्टी ने प्रधानमंत्री से सबसे पहले मणिपुर में ‘अव्यवस्था को ठीक करने’ का आह्वान किया, जहां दो वर्षों से अधिक समय से कानून और व्यवस्था की गंभीर समस्याएं बनी हुई हैं। तृणमूल कांग्रेस ने अपने आधिकारिक ‘एक्स’ हैंडल पर कहा, ‘‘मोदी जी ने पांच संकट



गिनाए हैं। आइए तथ्यों पर बात करें।’’ अन्य सवालों पर बात करते हुए पार्टी ने कहा, ‘‘महिला सुरक्षा? उन्नाव से हाथरस तक भाजपा का ट्रैक रिकॉर्ड चुप्टी और शर्म से भरा हुआ है।’’

क्षेत्रीय दल ने कहा, ‘‘युवाओं में निराशा है? पेपर लीक, नीट घोटाला और 45 प्रतिशत बेरोजगारी – विद्यार्थियों को भाजपा का राष्ट्रीय उपहार है।’’

दादी ने पांच माह की पोती का ब्लेड से गला रेता, बहू को सबक सिखाना चाहती थी

दक्षिण भारत राष्ट्रमत
dakshinbharat.com

सहारनपुर (उप्र)/भाषा। सहारनपुर जिले के गांगलहेड़ी थाना क्षेत्र के ग्राम कुतुबपुर कुसेनी में पुत्रवधू को सबक सिखाने के लिए सास ने पति और बेटी के साथ मिलकर बुधवार को कथित अपराध का अंजाम दिया।

सहारनपुर के वरिष्ठ पुलिस अधीक्षक (एसएसपी) रोहित सजवान ने ‘पीटीआई-भाषा’ को बताया कि ग्राम कुतुबपुर कुसेनी में पांच माह की इशिका की गला रेतकर उस समय हत्या कर दी गई जब वह अपनी मां शिवानी के साथ

पुलिस के अनुसार सास और बहू के बीच लंबे समय से झगड़ा चल रहा था और महिला अपनी पुत्रवधू को सबक सिखाना चाहती थी। पुलिस ने कहा कि इसी रंजिश में सास ने पति और बेटी के साथ मिलकर बुधवार को कथित अपराध का अंजाम दिया।

घर में सोई हुई थी। उन्होंने बताया कि सुबह जब शिवानी उठी तो वारदात को अंजाम देने की बात स्वीकार की और उसने बताया कि वह पोती की हत्या कर बहू को झूठे मुकदमे में फंसाना चाहती थी।

सजवान ने बताया कि शिवानी का पति केरल में सैलून चलाता है और वही रहता है। उन्होंने कहा कि पुलिस ने जब मामले में जांच शुरू की तो संदेह घर के सदस्यों पर गया क्योंकि 14 लोगों के परिवार में किसी बाहरी के आकर वारदात को अंजाम देने की संभावना नहीं

दिखी। सजवान ने कहा कि पुलिस पूछताछ में बहू की दादी सरिता ने वारदात को अंजाम देने की बात स्वीकार की और उसने बताया कि वह पोती की हत्या कर बहू को झूठे मुकदमे में फंसाना चाहती थी।

एसएसपी ने बताया कि सरिता ने रात को चाय में नींद की दवा मिलाकर शिवानी को पिला दी ताकि वह जाग न सके और तड़के चार बजे वह बहू के कमरे में गई और उसने इशिका का मुंह दबाकर पति धर्मेंद्र द्वारा दिये गये ब्लेड से उसका गला रेत दिया।

एसएसपी के अनुसार शिवानी

ने पुलिस में तहरीर दी है जिसमें आरोप लगाया है कि उसने सास को किसी अन्य व्यक्ति के साथ आपत्तिजनक हालत में देख लिया था, जिसके बाद से वह उससे रंजिश रखती थी।

सजवान ने बताया कि तहरीर के अतिरिक्त, एसएसपी ने दादी सरिता, ससुर धर्मेंद्र और उनकी बेटी, तीनों को गिरफ्तार कर लिया है। उन्होंने बताया कि पुलिस ने बहू की हत्या में प्रयुक्त ब्लेड को भी बरामद कर लिया है। उन्होंने बताया कि इस मामले में आगे की कार्रवाई की जा रही है।

बजरंग ने कोच नरेश दहिया की छवि खराब करने के लिए उनसे माफी मांगी

दक्षिण भारत राष्ट्रमत
dakshinbharat.com

नई दिल्ली/भाषा। ओलंपिक पदक विजेता बजरंग पुनिया ने भारतीय कुश्ती महासंघ (डब्ल्यूएफआई) के पूर्व प्रमुख बृज भूषण शरण सिंह के खिलाफ विरोध प्रदर्शन के दौरान कुश्ती कोच नरेश दहिया



की छवि धूमिल करने के लिए बिना शर्त माफी मांगी है। टोक्यो ओलंपिक के कांस्य पदक विजेता बजरंग ने विनेश फोगाट और साक्षी मलिक के साथ मिलकर बृज भूषण शरण सिंह के खिलाफ विरोध प्रदर्शन किया था जिसमें उन पर कई जुनियर महिला पहलवानों के यौन उत्पीड़न का आरोप लगाया गया था। बजरंग ने 10 मई 2023 को जंतर मंतर पर धरने के दौरान प्रेस कॉन्फ्रेंस में कहा था कि नरेश दहिया खुद बलात्कार के आरोपी हैं इसलिए उन्हें उनके विरोध प्रदर्शन पर सवाल उठाने का

दौरान कोच नरेश दहिया के खिलाफ दिए गए गलत और असंवेदनशील बयान के लिए बिना शर्त माफी मांगता है।’’ इसकी प्रति पीटीआई के पास है। उन्होंने कहा, ‘‘मैं कोच नरेश दहिया की छवि को हुए नुकसान और उनके खिलाफ मेरे गलत और असंवेदनशील बयान के कारण उनके प्रियजनों को हुए दर्द और पीड़ा के लिए गहरा खेद व्यक्त करता हूँ। वह प्रतिष्ठित कोच हैं और उन्होंने देश को सर्वश्रेष्ठ दिया है। मैं फिर खेद व्यक्त करते हुए उनसे और उनके प्रियजनों से दिल से माफी मांगता हूँ।’’

चीन ने मंगल ग्रह के निकट क्षुद्रग्रह से नमूने लाने के लिए अंतरिक्ष यान भेजा

ताइपे/एपी

चीन ने एक अंतरिक्ष यान प्रक्षेपित करने के साथ ही दावा किया है कि यह यान मंगल ग्रह के निकट स्थित क्षुद्रग्रह से नमूने लेकर आएगा और 'महत्वपूर्ण खोज' करेगा। यह ब्रह्मांड के बारे में मानवता के ज्ञान को व्यापक बनाएगा। चीन की अंतरिक्ष एजेंसी ने बुधस्पतिवार को यह जानकारी दी। चीन की सरकारी अंतरिक्ष एजेंसी के अनुसार, तियानवेन-2 अंतरिक्ष यान को बुधस्पतिवार को सुबह दक्षिणी चीन से लॉन्ग मार्च 3-बी रॉकेट के जरिए प्रक्षेपित किया गया। यह यान मंगल ग्रह के करीब क्षुद्रग्रह 2016एचओ3 से नमूने एकत्र करेगा तथा मुख्य

बेल्ट धूमकेतु 311पी का अन्वेषण भी करेगा। चीन की सरकारी अंतरिक्ष एजेंसी चाइना नेशनल स्पेस एडमिनिस्ट्रेशन (सीएनएसए) के प्रमुख शान झोंगडे ने कहा कि तियानवेन-2 मिशन 'चीन की अंतरिक्षीय अन्वेषण की नई यात्रा में एक महत्वपूर्ण कदम है' और करीब एक दशक लंबे इस मिशन से अभूतपूर्व खोजें होंगी तथा ब्रह्मांड के बारे में मानवता का ज्ञान बढ़ेगा।

क्षुद्रग्रह 2016एचओ3 से नमूने लाभगर्ह दो साल में वापस आने वाले हैं। अपेक्षाकृत स्थिर कक्षाओं के लिए चुने गए क्षुद्रग्रहों से उम्मीद है कि वे पृथ्वी के निर्माण के बारे में सुराग देंगे, जैसे कि पानी की उत्पत्ति।



डीएमके सांसद कनिमोझी करुणानिधि के नेतृत्व में ऑपरेशन सिंदूर ग्लोबल आउटरीच पर सर्वदलीय संसदीय प्रतिनिधिमंडल एग्जेंस में भारतीय प्रवासियों के साथ बातचीत के दौरान बोलती हुई।

जाह्नवी कपूर ने 'परम सुंदरी' टीजर में बिखेरा जलवा

मुंबई/एजेंसी

बॉलीवुड अभिनेत्री जाह्नवी कपूर ने अपनी आने वाली फिल्म 'परम सुंदरी' टीजर में जलवा बिखेर दिया है। जाह्नवी कपूर एक बार फिर दर्शकों का दिल जीतने के लिए तैयार हैं, इस बार एक ऐसे अवतार में जिसे हमने पहले कभी नहीं देखा। उनकी आने वाली रोमांटिक कॉमेडी परम सुंदरी का टीजर रिलीज हो गया है। यह फिल्म उनके करियर की पहली ऐसी फिल्म है जिसमें वह एक आधुनी मलयाली और आधुनी तमिल लड़की की भूमिका निभा रही हैं। परम सुंदरी की दुनिया में जाह्नवी पूरे आत्मविश्वास और आकर्षण के साथ कदम रखती हैं। केरल की हरियाली और तमिलनाडु की पारंपरिक सुंदरता को दर्शाते हुए उनके चटख रंगों वाले पारंपरिक परिधान उनकी सांस्कृतिक जड़ों की झलक दिखाते हैं, जो एक साथ जीवंत भी हैं और




शालीन भी। सिद्धार्थ मल्होत्रा के साथ जाह्नवी कपूर की केमिस्ट्री की झलकें हों या उनकी भावपूर्ण और सहज अभिनय शैली। जाह्नवी यह साफ कर देती हैं कि वह अब अपने अभिनय के पूरे नियंत्रण में हैं। उनका स्वाभाविक आकर्षण, खुबसूरत विजुअल्स और रोमांस से भरी यह झलक, इस टीजर को यादगार बना देती है। जैसे-जैसे परम सुंदरी अपनी रिलीज की ओर बढ़ रही है, जाह्नवी कपूर एक कलाकार के रूप में खुद को नए-नए रंगों में ढाल रही हैं। हर किरदार को वह ईमानदारी और जुनून के साथ निभा रही हैं।

फिल्म 'सैयारा' का टीजर


मुंबई/एजेंसी

यशराज फिल्मस (वाईआरएफ) की आगामी फिल्म 'सैयारा' का टीजर 30 मई को रिलीज होगा। यशराज फिल्मस अब एक नई प्रेम कहानी 'सैयारा' लेकर आ रही है, जिसका निर्देशन मोहित सूरी ने किया है। रोमांस शैली में माहिर माने जाने वाले मोहित सूरी और वाईआरएफ की यह रचनात्मक साझेदारी इस फिल्म को लेकर दर्शकों की उत्सुकता को और भी बढ़ा रही है। 'सैयारा' से अहान पांडे, बॉलीवुड में कदम रखने जा रहे हैं। उनके साथ अनीत पड्डा मुख्य भूमिका में नजर आएंगी, जिन्होंने हाल ही में चर्चित सीरीज बिग गर्ल्स डॉट क्राई में अपने अभिनय से दर्शकों का दिल जीत लिया था। इस फिल्म के निर्माता यशराज फिल्मस



के सीईओ अक्षय विधानी हैं। इस बहुप्रतीक्षित फिल्म का टीजर 30 मई, शुक्रवार को रिलीज किया जाएगा, जिससे फिल्म का प्रचार अभियान औपचारिक रूप से शुरू होगा। यह फिल्म 18 जुलाई को दुनिया भर के सिनेमाघरों में रिलीज होगी।

'मैं अंतरात्मा की आवाज सुनती हूं': दीपिका पादुकोण



मुंबई/एजेंसी

फिल्म निर्माता संदीप रेड्डी वांगा के साथ 'स्पिरिट' को लेकर चल रहे विवाद के बीच बॉलीवुड स्टार दीपिका पादुकोण ने कहा कि जब भी वह किसी मुश्किल या उलझन भरी स्थिति में होती हैं, तो वह अपने अंतरात्मा की आवाज सुनती हैं और उसी के अनुसार फैसला करती हैं। स्वीडन की राजधानी स्टॉकहोम में आयोजित एक इवेंट से दीपिका ने अपनी कुछ तस्वीरें इंस्टाग्राम पर पोस्ट की। इन तस्वीरों में वह रेड कलर के फ्लोर स्वीपिंग गाउन में नजर आ रही हैं, जिसमें वह बेहद शांत



केंद्रीय मंत्री शिवराज सिंह चौहान अपनी पत्नी के साथ ओडिशा के पुरी में जगन्नाथ मंदिर में पूजा कर प्रार्थना की।

नेपाल में राजशाही समर्थकों के विरोध के बीच 18वां गणतंत्र दिवस मनाया गया

काठमांडू/भाषा

नेपाल में बुधस्पतिवार को 18वें गणतंत्र दिवस के दौरान दो प्रतिद्वंद्वी राजनीतिक समूहों ने 28 मई, 2008 को स्थापित संघीय लोकतांत्रिक गणराज्य प्रणाली के पक्ष और विपक्ष में प्रदर्शन आयोजित किए।

सत्ताकूट सीपीएन-यूएमएल और राष्ट्रीय प्रजातंत्र पार्टी (आरपीपी) के नेतृत्व वाले राजशाही समर्थक समूहों के बीच संभावित झड़पों को रोकने के लिए सरकार ने शहर के मध्य स्थित रत्नापार्क और भुक्तुटी मंडप क्षेत्रों में सैकड़ों पुलिसकर्मियों सहित लगभग 6,000 सुरक्षा कर्मियों को तैनात किया है। इस अवसर पर सीपीएन-यूएमएल द्वारा आयोजित गणतंत्र दिवस समारोह के लिए सांस्कृतिक झांकी के साथ पारंपरिक परिधान पहने लोग भुक्तुटी मंडप में एकत्र हुए। दूसरी ओर, आरपीपी के नेतृत्व में राजशाही समर्थकों ने पूर्व राजा ज्ञानेंद्र की तस्वीरों के बैनर लेकर एक रैली आयोजित की, जिसमें राजशाही बहाल करने, नेपाल को हिंदू राष्ट्र के रूप में स्थापित करने और गणतंत्र व्यवस्था को समाप्त करने की मांग की गई। आरपीपी अध्यक्ष राजेंद्र लिमडेन और पशुपति शमशेर राणा, कमल थापा और प्रकाश चंद्र लोहानी सहित पार्टी के वरिष्ठ नेताओं ने प्रदर्शन में भाग लिया। यूएमएल द्वारा आयोजित सांस्कृतिक और जातीय रैली हजारों लोगों की भागीदारी के साथ दिन में करीब 11 बजे भुक्तुटी मंडप क्षेत्र से शुरू हुई, जो रत्नापार्क क्षेत्र में एक शांतिपूर्ण सार्वजनिक सभा के साथ समाप्त हुई। हालांकि, आरपीपी और अन्य राजशाही समर्थकों द्वारा आयोजित गणतंत्र व्यवस्था विरोधी प्रदर्शन दोपहर करीब दो बजे शुरू हुए और इसमें हजारों लोगों ने हिस्सा लिया। वे राजधानी के विभिन्न हिस्सों में घूमे



अभिनेत्री काजोल आगामी फिल्म 'माँ' के ट्रेलर लॉन्च पर तस्वीरों के लिए पोज देती हुई।

इंडोनेशिया में राजनयिकों ने आतंकवाद के खिलाफ एकजुट वैश्विक प्रयासों के भारत के आह्वान का किया समर्थन

जकार्ता (इंडोनेशिया)/भाषा

इंडोनेशिया की नेशनल मूवमेंट पार्टी (पीएनए) के नेताओं ने भारत के साथ एकजुटता प्रदर्शित करते हुए बुधस्पतिवार को भारतीय सर्वदलीय प्रतिनिधिमंडल से कहा कि 'आतंकवाद फैलाने के लिए धर्म और जाति को आधार नहीं बनाया जा सकता'। भारतीय सर्वदलीय प्रतिनिधिमंडल ने इंडोनेशिया में कम से कम 20 मित्र देशों के स्थानीय राजदूतों से मुलाकात की। मित्र देशों के राजनयिकों ने सभी रूपों में आतंकवाद की कड़ी निंदा की और इस खतरे का मुकाबला करने के लिए एकजुट वैश्विक प्रयासों की तत्काल आवश्यकता को दोहराया।

जनता दल (यु) के सांसद संजय कुमार झा के नेतृत्व में सर्वदलीय प्रतिनिधिमंडल, आतंकवाद के खिलाफ भारत की लड़ाई के बारे में नई दिल्ली के स्पष्ट रुख से स्थानीय नेताओं और राजनयिकों, थिंक टैंक और मीडिया को अवगत कराने के मिशन के साथ यहां आया है। प्रतिनिधिमंडल ने नेशनल मूवमेंट पार्टी (पीएनए) के नेताओं से मुलाकात की। इन नेताओं में पीएनए के उपाध्यक्ष एवं

इंडोनेशियाई पीपुल्स असेंबली के उपाध्यक्ष एडी सोपनो, पार्टी के उपाध्यक्ष एवं ट्रांसमैग्नेशन रिपब्लिक ऑफ इंडोनेशिया के उपमंत्री विवा योग मौलादी और पीएनए के अन्य नेता और सांसद शामिल थे।

जकार्ता में भारतीय दूतावास ने 'एक्स' पर एक पोस्ट में कहा, 'भारतीय सांसदों ने आतंकवाद को बिल्कुल बर्दाश्त नहीं करने के भारत के रुख पर विचार साझा किए।' पोस्ट में यह भी कहा गया, 'पीएनए पार्टी नेतृत्व ने भारत के पहलगाम में हुए भीषण आतंकवादी हमले के पीड़ितों के प्रति संवेदना व्यक्त की। पीएनए नेताओं ने बताया कि वे भारत के साथ एकजुट खड़े हैं। उन्होंने स्पष्ट रूप से कहा कि आतंकवाद फैलाने के लिए धर्म और जाति को आधार नहीं बनाया जा सकता।'

बैठक में पीएनए से शामिल होने वाले सांसदों में डेसी रत्नसारी, फराह पुत्री नाहलिया, ओक्टा कुमाला देवी, डॉ. झाजदा विबोयो, स्लैमेट अरियादी और ए. बाकरी भी शामिल थे। प्रतिनिधिमंडल ने इंडोनेशिया में कम से कम 20 मित्र देशों के स्थानीय राजनयिकों के साथ भी बातचीत की और ऑपरेशन सिंदूर के माध्यम से भारत की संतुलित

और मजबूत जवाबी कार्रवाई पर अपने विचार साझा किए।

झा ने इस बातचीत को 'महत्वपूर्ण संवाद' करार देते हुए बैठक के बाद 'एक्स' पर एक पोस्ट में कहा कि राजदूतों ने 'आतंकवाद के सभी रूपों की कड़ी निंदा की, इस खतरे का मुकाबला करने और क्षेत्रीय शांति और अंतरराष्ट्रीय सुरक्षा को बनाए रखने के लिए एकजुट वैश्विक प्रयासों की तत्काल आवश्यकता पर जोर दिया।'

भारतीय दूतावास ने कहा कि प्रतिनिधिमंडल ने आतंकवाद के अपराधियों को न्याय के कठघरे में लाने के लिए राजनयिक समुदाय से समर्थन का आग्रह किया और 25 अप्रैल 2025 के संयुक्त राष्ट्र सुरक्षा परिषद के वक्तव्य को याद दिलाया, जिसमें आतंकवाद और उसके प्रायोजकों के खिलाफ ठोस राजनयिक कार्रवाई की आवश्यकता पर जोर दिया गया है। भारतीय दल ने इंडोनेशिया स्थित थिंक टैंक और शिक्षाविदों, और शोधकर्ताओं के साथ एक व्यावहारिक बातचीत भी की तथा शांति एवं क्षेत्रीय स्थिरता बनाए रखने के लिए सीमा पार आतंकवाद को बिल्कुल बर्दाश्त नहीं करने का एक मजबूत और एकिकृत संदेश दिया।

श्रीवल्ली अब मेरी दूसरी पहचान बन चुकी है : रश्मिका मंदाना

मुंबई/एजेंसी

दक्षिण भारतीय फिल्मों की जानीमानी अभिनेत्री रश्मिका मंदाना का कहना है कि पुष्पा फ्रेंचाइजी में उनका निभाया किरदार 'श्रीवल्ली' अब उनकी दूसरी पहचान बन चुकी है। ब्लॉकबस्टर फिल्म 'पुष्पा 2: द रूल' का वर्ल्ड टेलीविजन प्रीमियर जी सिनेमा पर, शनिवार 31 मई को शाम 7:30 बजे हो रहा है। इस फिल्म में अल्लु अर्जुन और रश्मिका मंदाना ने अहम भूमिका निभायी है। रश्मिका मंदाना ने कहा, सच कहूं तो मुझे लगता है लोग पहले ही मुझे श्रीवल्ली कहने लगे हैं। और मैं पहले भी अपनी टीम से इस बारे में बात कर चुकी हूं... मुझे ऐसा लगता है कि श्रीवल्ली अब मेरी दूसरी पहचान बन चुकी है, और इससे मैं बहुत खुश हूं, और बहुत गर्व महसूस करती हूं। क्योंकि एक कलाकार के लिए सबसे बड़ी बात यही होती है कि लोग उसके काम को पहचानें। और मेरे लिए, यह सबसे बड़ी तारीफ है जो एक कलाकार को मिल सकती है। आज जब लोग मुझे श्रीवल्ली कहकर बुलाते हैं, तो मुझे सच में बहुत खुशी होती है। रश्मिका मंदाना ने कहा, श्रीवल्ली जैसा किरदार निभाना मेरे लिए एक बेहद मुकम्मल अनुभव रहा, क्योंकि ये किरदार अंदर से मजबूत और भावनात्मक रूप से बहुत गहरा है। 'पुष्पा 2' में उसका सफर काफी बदल गया है। वो अब सिर्फ एक सपोर्टिंग पत्नी नहीं है, बल्कि जब जरूरत पड़ने पर आवाज



उठाने से भी पीछे नहीं हटती। एक अहम सीन है, जिसमें वो पुष्पा के लिए खड़ी होती है, और ये सिर्फ उनके रिश्ते की बात नहीं है, बल्कि उसकी अपनी सोच और हिम्मत की भी बात है। वो पल दिखाता है कि वो कितनी आगे बढ़ चुकी है। और एक एक्टर के तौर पर, उस बदलाव को निभाना मेरे लिए बहुत रिस्पेक्ट और संतोषजनक रहा। रश्मिका ने बताया, अल्लु अर्जुन सर के साथ काम करना एक शानदार सीखने वाला अनुभव रहा। वह सेट पर इतनी एनर्जी और कमिटमेंट लेकर आते हैं, जो वाकई बहुत इंसपेयर करता है। उनके किरदार में जो डीप्लेग और गहराई होती है, उसे देखकर मैंने बहुत कुछ सीखा। उनका पेशान मुझे भी मोटिवेट करता था कि मैं भी एक परफॉर्मर के तौर पर अपना बेस्ट दूं।



'सालार : पार्ट 1 - सीजफायर' सभी ओटीटी प्लेटफॉर्म पर सबसे ज्यादा देखी जाने वाली फिल्म बनी

मुंबई/एजेंसी

नीलसन चार्ट्स में, सालार: पार्ट 1 - सीजफायर ने नेटफ्लिक्स की तमिल भाषा की कॉमेडी-ड्रामा 'ड्रेगन' के साथ चार्ट में शीर्ष स्थान हासिल किया है। नीलसन चार्ट्स अग्रणी शोष एजेंसियों में से एक है जो टेलीविजन, रेडियो, थिएटर, फिल्म और समाचार पत्रों में मीडिया दर्शकों को मापती है। इसका मुख्यालय न्यूयॉर्क शहर में है और यह नीलसन रेटिंग के लिए सर्वाधिक जाना जाता है। इस बार, उन्होंने सभी ओटीटी प्लेटफॉर्म पर सबसे ज्यादा देखी जाने वाली फिल्म बन गई है।

होम्बले फिल्मस ने एक बार फिर जन मनोरंजन को नई परिभाषा दी है। जियो हॉस्टेयर पर स्ट्रीमिंग हो रही सालार: पार्ट 1 सीजफायर के न केवल बॉक्स ऑफिस के रिकॉर्ड तोड़ दिए हैं, बल्कि डिजिटल स्पेस पर भी कब्जा कर लिया है। नीलसन के मोबाइल ऑडियंस मेजरमेंट चार्ट में शीर्ष पर रही यह फिल्म बहुभाषी ब्लॉकबस्टर दूरदर्शी प्रशांत नील ने किया है और अखिल भारतीय सुपरस्टार प्रभास ने इसमें मुख्य भूमिका निभाई है। खचाखच भरे सिनेमाघरों से लेकर धमाकेदार

बॉक्स ऑफिस कलेक्शन तक, सालार ने सबसे बड़ी अखिल भारतीय रिलीज के रूप में लगातार नए रिकॉर्ड स्थापित किए हैं। अब, अपने रिकॉर्ड तोड़ने के रिलसिले को जारी रखते हुए, नीलसन की नवीनतम मोबाइल ऑडियंस मापन रिपोर्ट के अनुसार, सालार मार्च 2025 तक भारत में मोबाइल स्ट्रीमिंग प्लेटफॉर्म पर सबसे ज्यादा देखी जाने वाली फिल्म बन गई है।

रिलीज के एक साल बाद तक ओटीटी पर टॉप 10 पर टैंड करने का रिकॉर्ड बनाया था, जिससे इसकी अजेय लोकप्रियता साबित हुई। होम्बले फिल्मस ने एक बार फिर एक ऐतिहासिक प्रोडक्शन पेश किया है, जिसने भारतीय सिनेमा को फिर से परिभाषित किया है और सभी भाषाओं और क्षेत्रों के लोगों का दिल जीत लिया है। सालार: भाग 1 - सीजफायर, जिसमें प्रभास, श्रुति हारसन और पृथ्वीराज सुकुमारन ने दमदार भूमिकाएँ निभाई हैं, ने अपनी मनोरंजक कथा और उच्च-ऑक्टेन एक्शन से दर्शकों को मंत्रमुग्ध कर दिया। फिल्म की भारी सफलता ने इसके सीक्वल, सालार: भाग 2 - शौर्या पर्वम के लिए उम्मीदों को बढ़ा दिया है, जिससे यह भारतीय सिनेमा की सबसे प्रतीक्षित फिल्मों में से एक बन गई है। प्रशंसक इस महाकाव्य गाथा के अगले धमाकेदार अध्याय को लाने के लिए होम्बले फिल्मस का बेसब्री से इंतजार कर रहे हैं।



पावरग्रिड ने स्वच्छता रैली निकालकर जागरूकता को बढ़ावा दिया

दक्षिण भारत राष्ट्रमत
dakshinbharat.com

बेंगलूरु। पावर ग्रिड कॉर्पोरेशन ऑफ इंडिया लिमिटेड (पावरग्रिड), दक्षिणी क्षेत्र-2 ने स्वच्छता पखवाड़ा 2025 अभियान के तहत गुरुवार को सिंगनायकनहल्ली में स्वच्छता रैली का आयोजन किया। रैली को

कार्यकारी निदेशक (एसआर-2) टीआर कृष्णकुमार ने हरी झंडी दिखाकर रवाना किया। इसमें लगभग 200 कर्मचारियों ने भाग लिया।

इस कार्यक्रम का मकसद स्थानीय लोगों में स्वच्छता एवं सफाई के बारे में जागरूकता को बढ़ाना था। बता दें कि दो सप्ताह के स्वच्छता पखवाड़ा अभियान के तहत पावरग्रिड विभिन्न

गतिविधियां चला रहा है। इनमें सफाई अभियान, सफाई कर्मचारियों को स्वच्छता किट्स का वितरण और सरकारी स्कूल शौचालयों का नवीनीकरण शामिल है। निगम ने स्वच्छता के प्रभावी तौर-तरीकों को बढ़ावा देने तथा ऐसी पहल के जरिए समाज की भलाई में योगदान देने की अपनी प्रतिबद्धता भी दोहराई।



सम्मान

दक्षिण भारत राष्ट्रमत



दक्षिण पश्चिम रेलवे के रेल मंडल प्रबंधक मुदित कुमार मितल ने मैसूर के आदेश्वर वाटिका में विराजित आचार्यश्री देवेन्द्रसागरसूरीश्वरजी के दर्शन कर आशीर्वाद लिया। गुरुदेव ने मितल को सामाजिक एवं प्रशासनिक उत्कृष्ट कार्यों का आशीर्वाद प्रदान किया। इस अवसर पर आदिनाथ जैन संघ मैसूर के अध्यक्ष रमेशकुमार श्रीश्रीमाल, सचिव गौतम सालेचा, चैनराज जैन, प्रकाश जैन, किरण जैन व कांतिलाल पटवारी ने मुदित कुमार मितल का सम्मान किया।

राकेश कोठारी बने 'प्रधानमंत्री 15 सूत्रीय अल्पसंख्यात कार्यक्रम' के सदस्य

दक्षिण भारत राष्ट्रमत
dakshinbharat.com

बेंगलूरु। भारत सरकार द्वारा अल्पसंख्यक समुदाय के कल्याण के लिए प्रधानमंत्री 15 सूत्रीय अल्पसंख्यात कार्यक्रम' शुरू किया गया है।

इस कार्यक्रम का उद्देश्य है कि अधिसूचित अल्पसंख्यक समुदायों के वंचित और कमजोर



वर्गों को सरकार की योजनाओं का लाभ उठाने के समान अवसर

प्राप्त हों। यह कार्यक्रम अल्पसंख्यक समुदायों के लिए शिक्षा, रोजगार, स्वास्थ्य और बुनियादी सुविधाओं में सुधार के लिए विभिन्न सरकारी योजनाओं को लागू करता है। चिक्बलापुर जिले के राकेश कोठारी को इस प्रधानमंत्री 15 सूत्रीय अल्पसंख्यात कार्यक्रम' के सदस्य मनोनीत किए गए। यह जानकारी कर्नाटक सरकार द्वारा एक पत्र के माध्यम से दी गई।

हुबल्ली दंगों की प्राथमिकी समेत 43 आपराधिक मामले वापस लेने के सरकारी आदेश को अदालत ने रद्द किया

दक्षिण भारत राष्ट्रमत
dakshinbharat.com

बेंगलूरु। कर्नाटक उच्च न्यायालय ने बृहस्पतिवार को राज्य सरकार के उस आदेश को रद्द कर दिया, जिसमें लोक अभियोजकों को 2022 के हुबल्ली दंगों से जुड़े मामलों समेत 43 आपराधिक मामले वापस लेने का निर्देश दिया गया था। अदालत का यह फैसला अधिवक्ता गिरीश भारद्वाज की एक जनहित याचिका (पीआईएल) पर आया, जिसमें उन्होंने राज्य सरकार के आदेश को चुनौती दी है।

मुख्य न्यायाधीश एन वी अंजुरिया और न्यायमूर्ति के वी अरविंद की पीठ ने जनहित याचिका रद्द कर दिया, जिसमें लोक अभियोजकों को 2022 के हुबल्ली दंगों से जुड़े मामलों समेत 43 आपराधिक मामले वापस लेने का निर्देश दिया गया था। अदालत का यह फैसला अधिवक्ता गिरीश भारद्वाज की एक जनहित याचिका (पीआईएल) पर आया, जिसमें उन्होंने राज्य सरकार के आदेश को चुनौती दी है।

मुख्य न्यायाधीश एन वी अंजुरिया और न्यायमूर्ति के वी अरविंद की पीठ ने जनहित याचिका रद्द कर दिया, जिसमें लोक अभियोजकों को 2022 के हुबल्ली दंगों से जुड़े मामलों समेत 43 आपराधिक मामले वापस लेने का निर्देश दिया गया था। अदालत का यह फैसला अधिवक्ता गिरीश भारद्वाज की एक जनहित याचिका (पीआईएल) पर आया, जिसमें उन्होंने राज्य सरकार के आदेश को चुनौती दी है।

मुख्य न्यायाधीश एन वी अंजुरिया और न्यायमूर्ति के वी अरविंद की पीठ ने जनहित याचिका रद्द कर दिया, जिसमें लोक अभियोजकों को 2022 के हुबल्ली दंगों से जुड़े मामलों समेत 43 आपराधिक मामले वापस लेने का निर्देश दिया गया था। अदालत का यह फैसला अधिवक्ता गिरीश भारद्वाज की एक जनहित याचिका (पीआईएल) पर आया, जिसमें उन्होंने राज्य सरकार के आदेश को चुनौती दी है।

अंजुरिया ने कानूनी विरादरी के प्रति आभार व्यक्त किया। उन्हें उच्चतम न्यायालय में पदोन्नत किया गया है। उन्होंने आदेश सुनाने से पहले भादुक होकर कहा, "यह इस अदालत में मेरा आखिरी दिन है। मैं सभी वकीलों, उच्च न्यायालय के कर्मचारियों और मेरा सम्पर्क करने वाले सभी लोगों का धन्यवाद करता हूं। यह मेरी अंतिम बैठक, अंतिम घोषणा और अंतिम आदेश है।"

याचिकाकर्ता का प्रतिनिधित्व करने वाले अधिवक्ता वैकटेश दलवाई ने दलील दी कि राज्य सरकार ने अभियोजन पक्ष को दंड प्रक्रिया संहिता (सीआरपीसी) की धारा 321 के तहत मामले वापस लेने के लिए आवेदन दायर करने का निर्देश देकर अपने अधिकार का अतिक्रमण किया है। उन्होंने इस बात पर जोर दिया कि मुकदमा वापस लेने का निर्णय पूरी तरह से सरकारी अभियोजक के पास है, जिसे स्वतंत्र रूप से कार्य करना चाहिए, न कि कार्यपालिका के इशारे पर। शीर्ष अदालत के फैसलों का हवाला देते हुए दलवाई ने दलील दी कि अभियोजक सरकारी फैसलों के लिए महज मध्यस्थ नहीं होते हैं, बल्कि उन्हें प्रत्येक मामले का गुण-

दोष के आधार पर मूल्यांकन करना चाहिए। उन्होंने कहा कि विधि विभाग और अभियोजन एवं सरकारी वाद विभाग, दोनों ने 43 मामलों को वापस न लेने की सलाह दी थी, लेकिन इसे गृह विभाग ने नजरअंदाज कर दिया। गृह विभाग ने 15 अक्टूबर, 2024 को मुकदमे वापस लेने का आदेश जारी किया।

इन मुकदमों में दंगा, हत्या का प्रयास, पुलिसकर्मियों पर हमला और सार्वजनिक संपत्ति को नुकसान पहुंचाने जैसे गंभीर अपराध शामिल थे। इनमें हुबल्ली दंगों से जुड़े मामले भी शामिल थे, जो एक सोशल मीडिया पोस्ट के कारण शुरू हुए थे। प्रदर्शनकारियों ने कथित तौर पर आवेदन के दौरान एक पुलिस स्टेशन में तोड़फोड़ की और पुलिसकर्मियों पर जुते फेंके। याचिकाकर्ता ने राज्य के इस कदम के पीछे की मंशा पर भी सवाल उठाया, जिसमें बताया गया कि वापस लिये जाने के लिए विहित मामलों में राजनीतिक रूप से प्रभावशाली व्यक्तियों से जुड़े मुकदमे शामिल हैं, जिनमें पूर्व मंत्री, विधायक और शक्तिशाली संगठनों के पदाधिकारी शामिल हैं।



कष्टों की अग्नि में तपे बिना इंसान कभी महान नहीं बन सकता : आचार्यश्री देवेन्द्रसागरसूरी

दक्षिण भारत राष्ट्रमत
dakshinbharat.com

मैसूरु। शहर के आदिनाथ जैन संघ के तत्वावधान में आदेश्वर वाटिका में विराजित आचार्यश्री देवेन्द्रसागरसूरीश्वरजी ने कहा कि जिस प्रकार अग्नि में तपे बिना सोना निखरता नहीं है, अग्नि में तपे बिना घड़ा मजबूत नहीं होता, उसी प्रकार कष्टों की अग्नि में तपे बिना इंसान महान नहीं बन सकता। वेदना में वंदना, व्याधि में समाधि, पीड़ा में प्रभु, प्रार्थना हो तो दुख भी

वरदान सिद्ध होता है। दुख की तीन उपलब्धि है, दुख हमें सावधान व सचेत रखता है, जिस रास्ते में दुख जाए, उस रास्ते पर जाने से रोकता है, दुख हमें समाधान देता है। दुख हमारे कर्म के संचय को रिक करने के लिए जाता है।

दुख हमें संविधान का स्मरण कराता है, पर दुख मेरे ही कर्मों की फलभूति है। इस अवसर पर सुमतिनाथ संघ के ट्रस्टी विमल भैसावाड़ा, पार्श्व पद्मावती ट्रस्ट के अध्यक्ष दलीचंद श्रीश्री माल, महावीर भंसाली आदि मौजूद रहे।



सभी धर्म बुराइयों का विरोध करते हैं : राष्ट्रसंतश्री कमलमुनि

दक्षिण भारत राष्ट्रमत
dakshinbharat.com

होरीपक्कम। चेन्नई की ओर चातुर्मास करने हेतु विहार करके जाएं हुए राष्ट्रसंतश्री कमलमुनिजी कमलेश होरीपक्कम स्थित मठ मंदिर पहुंचे और मठ के स्वामी ज्ञानी सत्येंद्रजी से मुलाकात की। इस मौके पर अपने प्रवचन में कमलेशमुनिजी ने कहा कि बुराई के लिए बुरे लोग जितने दोषी हैं उससे ज्यादा सज्जन लोग दोषी हैं।

अच्छे लोग बुराइयों को देखकर आंखें मूंद कर मौन हो जाते हैं, उससे बुरे लोगों के होंसले बुलंद करने का पाप कमाते हैं। उन्होंने कहा कि आज भी अच्छे लोग भारी संख्या में हैं लेकिन निष्क्रिय और बिखरे हुए हैं। बुरे लोग मुझी भर होने के बावजूद भी संगठित, सक्रिय और

प्रशिक्षित हैं। यदि अच्छे लोग संगठित होकर कठोर कदम नहीं उठाएंगे तो उनका अस्तित्व भी खतरे में पड़ सकता है। मुनिश्री कमलेशजी ने कहा कि सभी धर्म बुराइयों का विरोध करते हैं। आज की देश की परिस्थितियों का जिक्र करते हुए संतश्री ने कहा कि परस्पर विरोधी विचारधारा वाले राजनीतिक दल जब कश्मीर को लेकर एक साथ चट्टान की भांति खड़े हो सकते हैं तो हम सब को भी मिलकर बुराइयों को मिटाने के लिए एक साथ होना चाहिए। अच्छे और बुरे लोगों का कोई जाति और धर्म नहीं होता है। मठ के स्वामी ज्ञानी सत्येंद्रजी ने राष्ट्रसंत के क्रांतिकारी विचारों का अभिनंदन करते कहा कि समय की मांग है मतभेदों को मूलकर मानवता को बचाने के लिए एक मंच पर संगठित होना होगा सभी धर्म और देश बचेगा।

तपस्वी मितेश धारीवाल का सम्मान कल

दक्षिण भारत राष्ट्रमत
dakshinbharat.com

बेंगलूरु। आचार्यश्री अभयशेखरसूरीश्वरजी आदि श्रमण श्रमणी के साभिध्य में तपस्वी मितेश धारीवाल के प्रथम उपधान की आराधना शनिवार को संपन्न होगी। शनिवार को तपस्वी का सम्मान समारोह हनुमंतनगर स्थित चोरडिगा जैन भवन में होगा। उसी दिन सुबह सात बजे आदिनाथ जैन मंदिर से तपस्वी का वरघोड़ा तत्पश्चात अनुमोदना समारोह,



मंगल गीत कार्यक्रम होगा। इंद्राकर महावीरचंद धारीवाल के पौत्र एवं नीतू संजयकुमार के 18 वर्षीय पुत्र मितेश ने 48 दिवसीय यह तप आराधना की है।

मुझे संग्रग सरकार के तहत कोई 'सर्जिकल स्ट्राइक' होने की जानकारी नहीं है : आठवले

मुंबई/भाषा। केंद्रीय मंत्री रामदास आठवले ने बृहस्पतिवार को कहा कि उन्हें मनमोहन सिंह के नेतृत्व वाली संयुक्त प्रगतिशील गठबंधन (संग्रम) सरकार के दौरान की गई किसी भी 'सर्जिकल स्ट्राइक' की जानकारी नहीं है और इस बारे में कोई सूचना उपलब्ध नहीं है। उन्होंने कहा कि पाकिस्तान को सबक सिखाने के लिए 'ऑपरेशन सिद्ध' जरूरी था। उन्होंने कहा कि पाकिस्तान को आतंकवादियों का समर्थन करना बंद कर देना चाहिए और पाकिस्तान

के कब्जे वाले कश्मीर (पीओके) को भारत को वापस सौंप देना चाहिए। भारतीय जनता पार्टी (भाजपा) नीत राष्ट्रीय जनतांत्रिक गठबंधन (राजग) का हिस्सा बनने से पहले, आठवले की रिपब्लिक पार्टी ऑफ इंडिया (आठवले) कांग्रेस नीत संग्रम का घटक दल थी। 'ऑपरेशन सिद्ध' का जिक्र करते हुए आठवले ने कहा, "इससे पहले नरेन्द्र मोदी सरकार के दौरान ही एक और 'सर्जिकल स्ट्राइक' की गई थी। कांग्रेस ने नेता कह सकते हैं कि मनमोहन सिंह के कार्यकाल



में 'सर्जिकल स्ट्राइक' हुई थी। लेकिन ऐसी कोई जानकारी नहीं है। मैं उस समय कांग्रेस के साथ था और संग्रम का हिस्सा था। मुझे ऐसी

किसी 'सर्जिकल स्ट्राइक' के बारे में कोई जानकारी नहीं है। सामाजिक न्याय राज्य मंत्री ने कहा, "पूरी दुनिया जानती है कि 'ऑपरेशन सिद्ध' जैसी कार्रवाई जरूरी थी। आतंकवादी पाकिस्तान से आए और कश्मीर के पहलगाम में हमारे निर्दोष लोगों को मार डाला।" उन्होंने इन आरोपों को खारिज कर दिया कि प्रधानमंत्री मोदी इस मुद्दे का राजनीतिकरण कर रहे हैं। आठवले ने कहा, "पाकिस्तान को सबक सिखाने के लिए 'ऑपरेशन सिद्ध' जरूरी था। इस

मुद्दे का राजनीतिकरण करने की कोई जरूरत नहीं है। प्रधानमंत्री मोदी इसका राजनीतिकरण नहीं कर रहे हैं। भारत और पाकिस्तान के बीच 'संघर्ष विराम' प्रयासों का श्रेय अमेरिका के राष्ट्रपति डोनाल्ड ट्रंप द्वारा लिये जाने पर भाजपा की चुप्पी को लेकर कांग्रेस नेता जयराम रमेश की टिप्पणी पर प्रतिक्रिया देते हुए आठवले ने कहा कि ट्रंप को अपनी राय व्यक्त करने से कोई नहीं रोक सकता। मंत्री ने कहा, "ट्रंप ने अपने विचार रखे हैं।



ज्ञानशाला संस्कारों की जननी होती है : मुनिश्री पुलकितकुमार

दक्षिण भारत राष्ट्रमत
dakshinbharat.com

बेंगलूरु। डॉ मुनिश्री पुलकितकुमारजी के साभिध्य में त्यागराजनगर ज्ञानशाला का शुभारंभ हुआ। दो माह के स्कूली

अवकाश प्रारंभ ज्ञानशाला को संबोधित करते हुए मुनिश्री ने कहा कि ज्ञानशाला में बच्चों और माता-पिताओं का उत्साह दिखना चाहिए क्योंकि ज्ञानशाला संस्कारों की जननी होती है। बच्चे जिस ढांचे में ढाले जाते हैं वे उसमें ढल जाते हैं। मुनिश्री ने भिक्षु जन्म त्रिशताब्दी वर्ष के उपलक्ष्य में आयोजित होने वाले

ओम भिक्षु के सवा लाख जाप' की प्रेरणा दी। इस अवसर पर अभातेयुप से गौतम खाया, तेयुप हनुमंतनगर के अध्यक्ष कमलेश झाबक सहित त्यागराजनगर ज्ञानशाला संयोजिका पवन संचेती, ज्ञानशाला प्रशिक्षिका लाजवती कातरला अंजू गादिया, कांता धोका आदि उपस्थित थे।



कर्नाटक के राज्यपाल को श्रीराम कथा में शामिल होने का दिया आमंत्रण

दक्षिण भारत राष्ट्रमत
dakshinbharat.com

बेंगलूरु। स्थानीय श्रीराम परिवार दुर्गा पूजा समिति के तत्वावधान में शहर में पहली बार, पद्मविभूषण एवं ज्ञानपीठ से सम्मानित श्री तुलसी पीठाधीश्वर

जगद्गुरु श्री रामभद्राचार्यजी द्वारा श्रीराम कथा का आयोजन 9 जून से पैलेस ग्राउंड के प्रिंसेज श्राइन सभागार में होने जा रहा है। श्रीराम कथा की निमंत्रण समिति के पांच सदस्यीय प्रतिनिधिमंडल ने कर्नाटक के राज्यपाल थावरचंद गहलोत से भेंट की और उन्हें कथा में शामिल होने का निवेदन किया।

राज्यपाल ने 9 जून को आने का आश्वासन दिया। इस प्रतिनिधिमंडल में संस्था के अध्यक्ष मिथिलेश तिवारी, सचिव अजय प्रकाश पाण्डेय, सहयोगी संस्था एकलश्री हरि वनवासी फाउंडेशन के अध्यक्ष सुरेश मोदी, सचिव संजय अग्रवाल सहित अन्य सदस्य उपस्थित थे।



जीतो प्रतिनिधिमंडल ने वियतनाम के भारतीय दूतावास का किया दौरा

दक्षिण भारत राष्ट्रमत
dakshinbharat.com

बेंगलूरु। जीतो बेंगलूरु नॉर्थ वैंक्टर के पदाधिकारियों और सदस्यों के एक प्रतिनिधिमंडल ने वियतनाम यात्रा के दौरान हनोई स्थित भारतीय दूतावास का

विशेष दौरा किया और भारत की डिप्टी चीफ ऑफ मिशन (द्वितीय प्रमुख अधिकारी) ताको अर्जुंगला जमीर से मुलाकात की। इस बैठक के दौरान भारत और वियतनाम के बीच व्यापारिक सहयोग, निवेश की संभावनाएँ तथा द्विपक्षीय संबंधों को और अधिक सशक्त बनाने के विषय में

विस्तृत चर्चा हुई। इस मुलाकात में जीतो नॉर्थ के अध्यक्ष विमल कटारिया, महामंत्री विजय सिंघवी, भरत चोपड़ा, उपचेयरमैन कमल पुनमिया, लेडीज विंग की उपचेयरपर्सन सुमन सिंघवी, महेंद्र चौहान और रूपचंद जैन आदि प्रमुख सदस्य उपस्थित थे।

पुरस्कार

दक्षिण भारत राष्ट्रमत



बेंगलूरु के एमईएस महाविद्यालय राजाजीनगर द्वारा आयोजित सांस्कृतिक उत्सव कन्नड़ नूडी हब्बा कार्यक्रम के समापन समारोह में विजेता प्रतिभागियों को पुरस्कृत करते हुए मुख्य अतिथि महेंद्र मुणोत, महाविद्यालय की प्राचार्य शारदा, कन्नड़ विभाग प्रमुख ब्रजेश्वरी एवं अन्य।